

ஓம்.  
பரப்ரம்மணேநம:.

## பஞ்சதசப் பிரகராணபாச விளக்கச் சண்டமாருதம்.

புண்ணிய பூமியாகிய பரதகண்டத்தி லுள்ள வைதிகர்களால் பிரமாண்  
மென்று சொள்ளப்பட்ட வேதம், வேதாங்கம், நியாயம், மீமாஞ்சை,  
தரும சாஸ்திரம், புராணம் என்னும் பதினான்கு வித்தைகளுக்கும், இவற்  
திற்கு மாறுதலின் நிப் பெரியோர்களால் இயற்றப்பட்டுள்ள நூற்களுக்கும்  
விரோத மின்றியும், யுக்தி யனுபவ சந்தமாகவும், ஸனகர் முதலிய  
நரல்வர்; ஜனகர், சுகர், நாரதர், வாமதேவர், வியாசர், தூருவாசர், கௌத்  
மர்; வசிட்டர், சடபரதர் முதலிய பிரம நிஷ்டர்களால் கைக்கொள்ளப்பட்ட  
தாயும் உள்ள அத்தைத் சித்தாந்தத்தைச் சின்னாண்முன்னர்த் தான் தோன்  
றித் தம்பிரான்களாய்க் கிளம்பிய சில துவித சைவர்கள் நிர்த்தித் து, சுருதி  
யுக்தி யனுபவ விரோதமாய் எழுதி வைத்த மாயாவாத நூற்களை மெய்யென  
நம்பிக் கெடுவாராயினர். இவர் தாம் கெடுவ தன்றி அத்வைத சித்தாந்திகளை  
யும் கெடுக்கும்படி “தான் கெட்டது மன்றிச் சந்திர புட்கரணியையுங் கெடு  
த்தான்” என்பதுபோல வேத முதலிய கலைகளையும், அவற்றிற் கூறும்  
பொருள்களையும், உவமானங்களையும் நிர்த்தனை செய்து வருகின்றார்கள். இவர்  
கள் இவ்வாறாக வேதவிரோதிகளாய் நின்று நிர்த்தனை செய்வதை யறிந்த அத்  
வைத சித்தாந்திகள் அந்தத் துவிதசைவர்கள் செய்யும் நிர்த்தனைக ளெல்லாவற்  
றினையும் உடனுக்குடன் சுருதி யுக்தி யனுபவ சம்மதமாய்ச் சத்பிரமாணங்  
களைக் காட்டி மறுத்தெழுதி வருகிறார்கள். அவ்வாறு மறுத் தெழுதியவற்றுள்  
சில புஸ்தகரூபமாயும் நிலவுகின்றன. அவற்றிற் கெல்லாம் விடை யிறுக்காது  
தோல்வித் தானத்தில் நின்றாலும், அறிவுடையோர் வெறுக்குமாறு பன்முறை  
சாமாதானம் வந்த ஆசங்கைகளையே மீண்டும் மீண்டும் செய்வதில் மாத்திரம்  
பின்னிடுகின்றார்களில்லை. இவ்விஷயம் பிரம வித்தியா முதலிய பத்திரிகை  
யும் துவிதசைவ கண்டன புத்தகங்களையும் வாசிக்கும் அறிவுடையார் பலரு  
மறிந்ததேயாம். நிற்க;

“குண்டோதர சிவாசாரியா” ரென்பவர், சங்கராசாரிய ருள்ளிட்டாரால்  
செய்யப்பட்டுள்ளபாஷ்ய இருதயத்தின்மேல் ஆசங்கைகள் செய்து “ஆரியன்”  
என்பவரால் விடையிறுக்கப் பட்டதின் பேரில் அதற்குப் பதில் பேசு மாற்ற  
லின்றி வாளா போயினரன்றா? அது தற்காலத்தில் “அத்வைத வுண்மை” பெ  
ன்னும் பெயரோடு புஸ்தக ரூபமாய் நிலவுகின்றது. அப் புஸ்தகத்தைப் படித்  
தால் துவித சைவர்கள் அத்வைத சித்தாந்தத்தின்மேற் செய்யும் ஆசங்கை  
களெல்லாம் வேதவேதாந்த விரோத மென்பது உள்ளங்கை நெல்விக் களி  
போல் விளங்கும்.

இஃ திங்ஙனமாக நிகழும் 1896(ஹி) ஜனவரி 20வ் பிரசுரமான நாகை  
நிலலோசனி பத்திரிகையில் “பஞ்சதசப் பிரகராணபாச விளக்கம்” என்னும்  
மகுடத்தின்கீழ் “ஹி. ஹரதத்தன்” என்னும் தாந்திரிக் துவித சைவரொருவர்,

வித்தியாரண்ணிய சுவாமிகள் செய்தருளிய அத்வைத சித்தாந்தமான ஞான சாஸ்திரங்கள் பல வற்றுள் ஒன்றான பஞ்சதசப் பிரகாரணத்தின் சித்திரதிபிகையில் சில விஷயங்கள் மறுத்தெழுதுவாராயினர். அவ ரெழுதிய மறுப்பு வேத முதலியவைகட்குப் பாகியமாயிருத்தலின் அதை அவ்வேதமுதலியவைகளைக்கொண்டே மறுக்கவெழுந்து, “பஞ்சதசப் பிரகாரணபாசவளக்கச் சண்டகாருத” மென மகுடஞ் சூட்டி வரைகின்ற மென்க. ஹி. ஹரதத்தர் பஞ்சதசப் பிரகாரணத்தின்மேற் செய்த ஆசங்கை வேத விரோதமாயிருத்தலோழி அவர் கைக்கொண்டுள்ள துவித சைவத்திற்குங்கே குழுவதாயும், தம்மத்திலுள்ள தவறுகளைப் பிறருக்குக் காட்டத் தக்கதாயும் இருக்கின்ற தென்பது மேல்நாமெழுது மறுப்பினுற் றெற்றென விளங்கு மென்க. இனிப் பூர்வபக்ஷியார் கூறியது பூர்வபக்ஷ மெனவும், எமது மறுப்புச் சித்தாந்த மெனவும் முறையே பேர் கொடுத்து மறுத்தல் செய்வாம்.

பூர்வபட்சம்.

“அக்தூலின் (பஞ்ச தசப் பிரகாரணம்) ஆரம்பத்திலேயே அடியில் வருகிறபடி யெழுதப்பட்டிருக்கிறது. அதாவது; ‘புடவையினிடத்துச் சித்திரம் ஆரோபிக்கப் பட்டாற்போல, பரமாத்துமாவினிடத்திலே ஜக ஜீவ பரங்கள் ஆரோபம்’ என்று உளறியிருப்பதேயாம். இதிலுள்ள ஆபாசத்தை கண்பர்கட்கு நினைப் பூட்டுவாம். அதாவது; இக்கட்டையிற் கள்ளன் கயிற்றிற் பாம்பு முதலியவைகளைப் போல பிரமத்தில் பிரபஞ்சம் ஆரோபம் என்று கூறுவது மாயாவாதிகட்குப் பழம் பாடம்.”

சித்தாந்தம்.

விவேக சூடாமணி. (மொழி பெயர்ப்பு)

“சகமிது மெய்யாமாகிற் சத்தியப் பிரமத்திற்குப் புகல்பரி பூரணத்துவம் போயிடும் வேதத்திற்கு மிகவும் அப்பிரமாணத்துவ மேலிடும் பரசிவற்கு மிகலசத்திய வாதித்துவ மெய்திடமிவை நன்றன்றே.” (269)

என்று ஆகி சங்கராசாரிய சுவாமிகள் திருவாய் மலர்ந்தருளியபடி நீக்க மறப் பரிபூரணமாய் நிறைந்திருக்கும் பரமாத்துமாவினிடத்தில் ஜடாஜடமாயுள்ள பொருள்கள் எவ்வாறு நிருக்கு மென்றும், இருக்கின் இரண்டு பொருள்களுள்ளவிடத்தில் பூரணத்துவம் இல்லாமையால் இதன்படிபரமாத்துமாவிற்கு அபரிபூரணத்துவ முண்டாகு மென்றும், உண்டாயின் கடபடாதிகள் அவயவங்களோடு கூடிக் கண்டமாய்க் கால தேச வஸ்து சகிதமாய் நாசத்தை யடைவதுபோலப் பரமாத்துமாவும் அநித்தியத்தையும் நாசத்தையும் அடையுமென்றும், அவ்வாறு அடையு மாயின், அது

மைத்திராயண்ணியுபநிஷத் கூ-வது பிரபாடகம்.

அமுர்த்த மெதுவோ அது சத்தியமானது. இதுதான் பிரமம்.

சர்வகாரோபநிஷத்.

ஸஜாதிய விஜாதிய பேத மற்றது பிரமம்.

வராகோபநிஷத் 2-வது அத்தியாயம்.

இருக்கிற தென்பது சத்ருபமான பிரமமே.

நிராலம்போபநிஷத்.

பிரமம் சத்தியம்; சகத் பொய்.

என்கிற சுருதிகளோடு மாறுபடு மென்றும், மாறுபடுதலோடு பிரமம் அபரிபூரணமாய்ப்போ மென்றும், அதனோடு பிரமமும் ஜடாஜடமான வுலகும் ஒன்றிருந்த விடத்தில் மற்றொன்றில்லாமல் போகு மென்றும், அவ்வாறு கூறச் சுருதிக்கு அபிப்பிராய மின்றென்றும், அது யுக்தி யனுபவத்திற்கு விரோத மென்றும் கருதி, சத்தான புடவைபால் சத்துப் போலியான புடவை அங்கி முதலிய வஸ்திராபாசமும்; மணிதன், மலை, விருட்சம் முதலிய ஆபாசமும் கற்பிக்கப்பட்டிருக்கின்றனபோல, சத்தான பிரமத்தில் சத்துப்போலியான ஜடாஜடவுலகு கற்பிக்கப்பட்டிருக்கின்றது எனக் கூறற்கு 'புடவையினிடத்துச் சித்திரம் ஆரோபிக்கப் பட்டாற்போல, பரமாத்துமா வினிடத்திலே ஜக ஜீவ பரங்கன் ஆரோபம்' என்று வித்தியாரண்ணிய சுவாமிகள் கூறியுள்ளதை யூகித்துணரு மாற்றலின்றித் திரிபுணர்ச்சிகொண்டு ஹி. ஹரதத்தர் 'உளறியதே யாம்' என்று கூறி யிகழ்ந்தா ரென்க. வித்தி யாரண்ணிய சுவாமிகள்தான் சித்திரப்பட வுவமானத்தைக் காட்டினாரோ? ஏனைய அத்வைத சித்தாந்திகள் காட்டவில்லையோ வென்று கருதுவிடத்து, ஏனையோரும் இச் சித்திரப்பட வுவமானத்தைக் காட்டியே இருக்கின்றனர். அது வருமாறு :-

துறைமங்கலம் சிவப்பிரகாச சுவாமிகளியற்றிய வேதாந்த துளாமணி.

சித்திரப்பட மோர்பொருளொடுங் கூடாத் திகழ்வினிற் றவதமே யென வும், கெய்த்கூழ்வருடக் கடிதமேயெனவும் நீனி மத்திலாஞ்சனை யெனவும், பத்தியோவியஞ் சேர்த்திரஞ்சிதமெனவும் படுதல்போல்பிரமமுமாயை, வைத் தகாரியங்கள் கடந்துது நிலையில் வயங்கு சித்தெனும்பெயர் புனைந்தே. (43)

ஓர்வடிவாகிக் குளிர்ப்புதன்மாற்று முண்மையாம் சித்திரப்படம் போ ன்று, ஆர்வமதொருங்கே அகற்றிடற்றியைந்து அணிபெறநிற்பதோர் பிர மம், ஓர்பெறவரைந்த சித்திரம் என்ன இருக்கும் அப்பரத்தில் இவ்வுலகந் தேர்வுறில் தன்னைத்திரிபற எங்கும் திகழும் இந்நிலையது பின்னும். (46)

பட்டினத்துப் பிள்ளையார் திருக்கழகமல மும்மணிக்கோவை.

எந்தைநின்

திருவளர் நாட்டங் கருணையிற் பெறலும்  
யாவையு மெனக்குப் பொய்யெனத் தோன்றி  
மேவருநீயே மெய்யெனத் தோன்றினை  
ஓவியப்புலவன் சாயல்பெற வெழுதிய  
சிற்பவிகற்கமெல்லா மொன்றிற்  
றவிராது தடவினர் தமக்குச்  
சுவராய்த் தோன்றுந் துணிவுபோன் மனவே.

இவ்வத்வைத சித்தாந்திகள் சித்திரப்பட உவமானத்தைத் தான்றோன் றித் தம்பிரான்களாய்க் கூறியிருக்கின்றார்களா? சுருதி சம்மதப்படிக்க் கூறி யிருக்கின்றார்களா? என் றுராய்வுபி,

## சுக்கிலயசுர்வேதம்

பைங்களோபநிஷத் க-வது அத்தியாயம்.

“அவனிதத்தி லடங்கியிருந்த சகலசகத்தையும் பிராணிகளுடைய கரும் வசத்தினாலே, சுருட்டி யிருக்கிற சித்திர மெழுதிய துணியை விரித்தார் போலத் தோற்றச் செய்தான். பிராணிகளுடைய கருமகூயத்தினால் மறுபடி மறைத்துப் போடுகிறான். அவ னிடத்திலேயே சகலமான பிரபஞ்சமும், சித்திர மெழுதிய துணியைச் சுருட்டியதுபோ லடங்கி யிருக்கின்றன.”

சாமவேதத்தில் மைத்தீராயண்ணி யுபநிஷத்

சு-வது பிரபாடகம்.

“இந்திரஜாலம்போல் மாயாசவரூபமாயும் சொப்பனம்போல் பொய்த் தோற்றமாயும் கதளீசுருப்பம்போல் சாரமற்றதாயும் வேஷக்காரனைப்போலப் பலபல வேஷமெடுக்கிறதாயும் சுவரி லெழுதிய சித்திரம்போல் பொய்யான மனோக்கியமாயுமிருக்கிறது.”

என்று சுருதி கூறுகின்றபடியால், சுருதிப் பிரமாணப்படியே சித்திரப் பட திருட்டாந்தம் வித்தியாரண்ணிய சுவாமிகளும் பிறரும் கூறினாரென்பது பசுமரத்தாணியாமென்க. இங்ஙனமாக ‘இதிலுள்ள ஆபாசத்தை நண்பர்கட்கு கினைப்பூட்டுவாம்’ என்று அரத்தத் கூறியது தமது விசாரணையின்மையை யாவார்க்கும் அறிவித்தபடியா மென்க.

சுக்கில யசுர்வேதம் பைங்களோபநிஷத் க-வது அத்தியாயம்.

“அதினிதத்தில் மருபுமியில் (பாலேநிலத்தில்) ஜலம், கிளிஞ்சலில் வெள்ளி, கட்டையில் புருஷன், ஸ்படிகத்தில் வர்ணம் முதலியவைபோல் சிவப்பு வெள்ளை கறுப்பு இந்தக் குணமயமானதும் ஏற்றக்குறைவன்றி ஒவ்வொன்றும் சமமாயிருக்கிற குண சவரூபமயமானதும் வாக்குக் கெட்டாதது மாகிய (என்றால் மித்தையானதுமாகிய) மூலப்பிரகிருதி யிருந்தது”

என்றும்,

சுக்கிலயசுர்வேதம் நிராலம்போபநிஷத்.

“இரண்டாவதற்றதாயும் எங்கும் தொடர்ச்சி யுள்ளதாயும் சகல சவரூப மாயுமிருக்கிற பிரமத்தினிடத்திலே தேவ மிருக நர ஸ்தாவர ஸ்திரீ புருஷ வருணசிரம பந்த மோக்ஷ உபாதி (கற்பிதமான வேஷம் அல்லது கற்பிதமான தடை)யாக விருக்கிற பல தேச பேதங்களினாலே கயிற்றிற் பாம்பென்றே பிரமைபோல் கற்பிதமாயிருக்கிற ஞானமே யஞ்ஞானம்”

என்றும்,

நக்வேதம் சூத்ரம்போதோபநிஷத்.

“பழுதையில் பாம்பு முதலியனபோல் (பழுதையில் பாம்பு என்கிற பிரமைக்குக்காரணம் பழுதையே) பிரபஞ்சத்திற் காதார ரூபமாய்ப் பிரம்ம சத்தி மாத்மிரமே சூழ்ந்துகொண்டிருக்கிறது. ஆகையால் ஜகத்திலலை. என் னும் கயிற்றிற் பாம்பு முக்காலத்திலு மெப்படி யில்லையோ அப்படி அகங்கா ராதி தேகம்வரையி லுள்ள ஜகத்தானது அத்துவயனாயிருக்கிற என்னிடத் திலலை”

என்றும்,



## யஜுர்வேதம் வராகோபநிஷத்

மூன்றாவது அத்தியாயம்.

“கிளிஞ்சலில் வெள்ளிஎப்படி (அக்கியானத்தினால்) கற்பிக்கப்படுகிறதோ, அப்படிப்போல என்னிடத்திலேயே மாயாமயமான மகதாதி ஜகத்தானது மாயையினாலே கற்பிக்கப்படுகிறது”

என்றும்,

காசிகாண்டம்.

“கானலிடைத்தெண்ணீரும் கயற்றினில் வாளாவும் அலைகடலிற்பட்ட, கூன்முது கிப்பியிற்றோன்றும் வெள்ளியு மம்முதலுண்மை குறிக்கிறீரு, மானவைபோ னினையறியிற் றோன்று சகயனைத்த கில்லாதழியுமாற்றும், நேன விழ்பூங்கடுக்கை யணிசெல்வ நினதறை கழற்றாள் சென்னிசேர்ப்பாம்.”

என்றும் உள்ள பிரமாணங்களால் ‘கட்டையிற் கள்ளன், கயற்றிற் பாம்பு முதலியவைகளைப் போலப் பிரமத்தில் பிரபஞ்சம் ஆரோபம் என்று கூறுவது மாயாவாதிகட்குப் பழம்பாடம்’ என்று ஹி. ஹரதத்தர் பழிகூறியது குற்றப்பட்டுப் போயதென்க. ‘மாயாவாதிகட்குப் பழம்பாடம்’ என்று கூறியது மிகு ஆச்சரியமா யிருக்கிறது! சத்பிரமாணமான வேத முதலிய கலைகளிற் கூறிய வுபமானங்களை யெடுத்து யுக்கியனுபவத்திற்கு விரோதயின்றிப் பேசுபவராயும் “மாயையானவை அநாதி முடிவை யுடையவள்..... இருக்கிறவளு மல்ல, இல்லாதவளுமல்ல..... எவள் வாஸ்தவத்தி லில்லையோ அவள்தான் மாயை. அவள் சொரூபம் அஞ்ஞானம். அதேதான் மூலப்பிரகிருதி” யென்று யசர் வேதத்தில் சர்வ சாரோடநிஷத் கூறியபடி மாயைக்கு இலக்கணங் கூறுபவராயு முள்ள அத்தைவ சித்தாந்திகள் மாயாவாதிக ளாகின்றபோது வேதத்தையும், அவற்றிற் கூறும் உபமானங்களையும், அவற்றிற்கு விரோத யின்றிப் பேசும் அத்தைவ சித்தாந்தத்தையும் நிர்தனைசெய்யும் ஹி. ஹரதத் தரும் அவரினத்தவரும் என்ன வாதிகளாவார்களோ, அதை நடுவிரியுள்ள புத்திமாண்களே யுணரக் கடவர். மேலும், இத்துவித சைவர்களே பந்தத்தி லும் விடுகியிலும் மாயையை விடாதிருக்கிறார்களென்று ஏது, மேற்கோள், எடுத்துக் காட்டுடன் “துவிதசைவரே மாயாவாதிகள்” என்று மகுடங்கொடு த்து “இர்து” என்பவர் எழுதியிருக்கும் புஸ்தகத்திற்கு மாறுத்தரங் கொடுக் கும் வலி யின்றி, “வற்றிய வோலை கல கலக்கும்” என்றபடி வெற்றெனத் தொடுத்தலாக, ஹி. ஹரதத்தர் அத்தைவாதிகளை மாயாவாதிக ளெனப் புகறல் அல்லோல கல்லோலம் போன்ற பொரு ளற்ற வொல்யா மென்க; பழம் பாடம் என்று கூறியதையும் இதற்கினமாகக் கொள்க. சுருதியிற் கூறும் உப மானத்தைச் சொல்பவர் பழம் பாடஞ் சொல்பவ ரானால் அஃத கிர்த்தித்து அதற்கு விரோதமாகப் பேசுபவர் என்ன பாடஞ் சொல்பவர்? பழம்பாட மென்று சொல்வது மற்றொரு விதத்தில் அத்தைவாதிகட்குச் சிறப்பேயாம். ஏனெனின் அவர்கள் பழமையான வேத நெறிப்படிச் சொல்பவ ராகவி னென்க. நேற்று முந்தானாள் தோன்றிய புதுதூலின்படி சொல்பவரன்றென் பது அதன் கருத்து.

பூர்வபட்சம்.

“கட்டையிற் கள்ளன் தோன்றுவது அக்கட்டையின் இயல் பன்று கட்டை தன்னைத் தானே கள்வனாகக் காண்பதுமின்றே. ஆக

கட்டையைக் காண்பவனது கண்ணின் குற்றத்தால் அது கள்வனாகத் தோன்றுகிறது என்று கடாவுங்கால் ஆகாயத்தைப் பார்த்து விழித்து..... ஒடிப்போவது.....வழக்கம்.”

சீத்தாந்தம்.

இம்மாதிரியான கேள்விகளை இவர் போன்ற சில துவைதிகள் கேட்டு, அத்வைதிகளால் விடையிறுக்கப்பட்டு வாய்ப் பூட்டிட்டுக்கொண்டார்கள். அங்ஙனமாக மீண்டும் அவ்வாறான கேள்விகளையே சிறிதும் நாணின்றி யிரு வீரத்தோடு கேட்பது ஏன்? ‘கட்டையிற் கள்ளன்’ என்னும் உவமானம் ஒரு பொருளினிடத்த மற்றொரு பொருள் தோன்றும் என்பது வரைக்குமே யன்றி மற்றப்படி யன்று. இக்கருத்தினை நன்கு தேர்ந்தறியாது ‘கட்டையிற் கள்ளன் தோன்றுவது கட்டையின் இயல்பன்று’ என்பது என்னை? கட்டையிற் கள்ளன் தோன்றுவது இயல்பன்றாகில் அக்கட்டையானது மாடாகவும், மலையாகவும், பாம்பாகவும், பாயாகவும், பேழையாகவும், பொதியாகவும் ஏன் தோன்றுகிற தில்லை? அவ்வாறு தோன்றாமையின் அக்கட்டையானது கள்ளனாகத் தோன்றுந் தர்மத்தை யியல்பாகவே பெற்றிருக்கின்ற தென்பது வெளிப்படையென்க. கட்டையிற் கள்ளன் தோன்றுவது அரத்தரது கொள்கையின்படி இயல்பு, அதாவது இயற்கையாகாமற் போகவே, செயற்கையென்றாயிற்று. செயற்கையாயின், ஏதனது செயற்கையினுற் கட்டையிற் கள்ளன் தோன்றுகின்றான்? அவ்வா றின்றென்பது யாவருக்கும் அனுபவ மாயிற்றே. செயற்கை யாகாமையி னன்றா கட்டையிற் கள்ளன் அதாவது மனித வுருஅன்றி வேறுஉருத்தோன்றாம லிருக்கின்றது? ‘கட்டை தன்னைத் தானே கள்வனாகக் காண்பதுமின்றே’ என்றியம்பியது சந்திரனிடத்திற் களங்கம் தோன்றுகிறதென்றால், சந்திரன் தன்னைத் தானே களங்கமாகக் காண்பது மின்றே என்பாருக்கும்; இராமன் இலட்சுமணனைப்போல் தோன்றுகின்றா னென்றால், இராமன் தன்னைத் தானே இலட்சுமணனாகக் காண்பதுமின்றே என்பாருக்கும் ஓரி. ஹரதத்தர் தோல்வி யுற்றவ ரன்றென்பது விளங்கியதென்க. ‘அக்கட்டையைக் காண்பவனது கண்ணின் குற்றத்தால் அது கள்ளனாகத் தோன்றுகிறது’ என்றது பின்னும் வியப்பாயிருக்கிறது! கட்டையானது காண்பவனது கண்ணின் குற்றத்தால் கள்ளனாகத் தோன்று மாயின், அக்கட்டையானது காண்பவனது கண்ணின் குற்றத்தால் வீடு ஆகவும் மாடாகவும் கல்லாகவும் ஏன் தோன்றுகிற தில்லை? தோன்றாமையின் அது கண்ணின் குற்ற மன்றென்றறிக.

“பண்புந் தொழிலும் பயனு மென்றிவற்றின், ஒன்றும் பலவும் பொருளோடு பொருள் புணர்ந்து, ஒப்புமை தோன்றச் செப்புவதுவமை.”

என்னும் உவமைச் சூத்திரத்தின் பொருளைக் கற்றோரிடம் நன்கு கேட்டிருப்பாராயின், கட்டையிற் கள்ளன் என்பது கண்ணின் குற்றமா மென்னும் வழக்கி லிறங்கா ரென்க. கல்லாமையாற்றான் வீண்வழக்கி லிறங்கிக் கற்றோர் வெறுக்குமாறு குழப்புகின்றா ரென்றறிக. இவ்விஷயம் ‘விரிவாய்’ “அத்வைத துஷண நிக்கிரக”த்திற் காண்க.

பூர்வபட்சம்.

“பஞ்சதசப் பிரகரணக் குழறுபடையோ யதிலும் பெரிதாயிருக்கின்றது. அதாவது; இங்கே ‘புடவை’ யென்பது பருத்தியாகிய காரணப் பொருளினின்று மனிதரார் செய்யப்படுகிற (ஒருவனால்

அல்லது பலரால்) ஒரு காரியப் பொருள். அப்படியே 'சித்திரம்' என்பது கறுப்பு சிவப்பு முதலிய சாயங்களைக் கொண்டு ஒருவனுல் செய்யப்படுகின்ற காரியம். புடவை யெப்படிச் செய்பவனுடைய வினை முதலையின்றிக் தானே காரியப்படாதோ அப்படியே சித்திரமும் எழுத்துவோன் ஒருவனையின்றிக் தானே காரியப்படுதல். இவை யிரண்டும் இரண்டு தனித் தனி சடப் பொருள்கள். இந்த வுபமானம் மேலுபமேயத்திற் பொருந்துவ தெப்படி? முதலாவது சித்தராயுள்ள பிரமத்திற்கு ஜடமா யுள்ள புடவையை யுபமான மாக்கினதே யாபாசம். இது யானையைக் காணாத வொருவனுக்குப் பூனையை யுவமானங் காட்டுவது போலுமாம்."

### சித்தாந்தம்.

பஞ்சதசப் பிரகாணத்திலுள்ள விஷயங்கள் சுருதி விரோத மன்றென்பது மேற்காட்டியுள்ள பிரமாணங்களாற் பெறப்பட்டமையின், அது குழறுபடையாவது யாங்ஙனே? சுருதிக்கு மாறின்றிப் பேசும் பஞ்சதசப் பிரகாணத்தைப் 'பஞ்சதசப் பிரகாணக் குழறுபடையோ அதிலும் பெரிதாயிருக்கின்றது' என ஹி. ஹரதத்தர் கூறியது வேத பாகியத் தன்மையே யாம். "அவ்வானிலங்கு பிறை யன்ன விளங்கு வாலெயிற்று." என்றும், "செறுகர்த்தேயத்த செல்லுறழ் தடக்கை." என்றும், "மயிற்றேகை போலுங் கூந்தல்" என்றும், "புலிபோலப் பாய்ந்தான்" என்றும் வரும் இச் சொற்றொடரில், எயிராகிய (எயிறு-பல்) உவமேயத்திற்கு வானில் விளங்கும் பிறைச்சந்திரனும், கையாகிய உவமேயத்திற்கு செல்லும் (செல்=மேகம்), கூந்தலாகிய உவமேயத்திற்கு மயிற்றேகையும், பாய்ந்தான் என்னும் உவமேயத்திற்குப் புலியும் உவமானங்களாக விருக்கின்றமையின் அது பொருந்தாது. ஏன் பொருந்தாதெனின், பல்லானது வாயின்கண் இருக்கின்றது, பிறைச் சந்திரனோ ஆகாயத்தி லிருக்கிறான். பல்லுக்குத் தேய்தல் வளர்தல் இன்று, பிறைச் சந்திரனுக்கோ முன்பு வளர்தலும் பின்பு தேய்தலு முண்டு. பல்லோ மிகச் சிறிதாயிருக்கிறது, பிறைச் சந்திரனோ பூமியி னளவில் 50-ல் ஒரு பாகங் கொண்ட அளவுள்ள பருமனு யிருக்கிறான். பல்லுக்கோ அசையுந் தன்மை யில்லை, பிறைச் சந்திரனோ அசையுந் தன்மை யுள்ளவனு யிருக்கிறான் என்றும்; கையானது உடலோடு பொருந்தி யிருக்கிறது, மேகமோ அவ்வாறில்லை; கையி னிடத்தில் விரல்க ளுண்டு, மேகத்தி னிடத்திலோ அஃதில்லை; கையினிடத்திலோ வெண்மை கருமை யின்று, மேகத்தி னிடத்திலோ அஃதுண்டு என்றும்; கூந்தலானது சிரசைப்பற்றி யிருக்கின்றது, மயிற்றேகையோ அவ்வா றில்லை; கூந்தலி னிடத்துக் கண்க ளின்று, மயிற்றேகையி னிடத்தோ அஃதுண்டு என்றும்; இவ்விடத்திற் பாய்ந்தவன் மனிதன், புலியோ மிருகம்; மனிதனுக்கு வாலில்லை, புலிக்கோ வால் இருக்கிறது என்றும் பேசும் விவேகிக்கும் சித்திரப்பட வுவமானத்தைப் பற்றி மேலே பேசியுள்ள ஹி. ஹரதத்தருக்கும் சிறிதும் வேறுபாடிதான் தென்றிக. பண்பியும், பண்பும், தொழிலும் பயனு மெனக் கூறப்படுவன நான்கு. அவற்றுள் பண்பியென்பது காட்சிப் பொருளுங் கருத்துப் பொருளுமாகிய இயங்கு திணையும் நிலத்திணையுமாம். பண்பென்பது அவற்றின் குணமாய்த் தோன்றித் தமக்கு வேறு குணமின்றி நிகழ்வது; தொழிலென்பது அவற்றின்புடை பெயர்ச்சியாய்க் காலம் புணர்ந்து நிற்பது; பயனென்பது அது காரணமாகப் புலப்படுங் காரியம். பண்பியாகிய ஒரு பொருளுக்கு ஒரு

பொருளுவமையாங்கால் இரண்டற்கும் பொதுவாகிய தோர் குண் வேதவாக லானும், தொழிலேது வாகலானும், பயனேது வர்கலானும் ஒப்பித் துரைக்க ப்படும் என்று தண்டியலங்காரம் பொருளணியியலிலுள்ள உரையை யறி யாமலும் “வெளிப்படையுமம் வினைபயன் மெய்யுரு, வெளிப்பட நின்ற விளக்குவ தாகும்” என்னுஞ் சூத்திரப்படி இச் சித்திரப்பட வுமை மெய் உவமத்திற் சேர்ந்த தென் றறிந்திகே. “பவளம் போலுஞ் செய்ய வாய்” என்னும் அத்தொடர் சொல் முழுவது உவமையா மென்ப தாயிற்று. ஆயினும் பவளமும் வாயும் ஒத்த பண்பினவேனும் ஏற்ற இழிபுக்னல் வாயிற் பவளஞ் சிறந்தமையானும் “உயர்ந்த தன்மேற்றே யுள்ளுங்காலு” என்ப வாகலானும், பவளம் உவமையெனவும் வாய் பொருளெனவும் செம்மை அவ் விரண்டனையும் புணர்த்துதற்கு ஏதுவாகிய பண்பெனவும் போலுமென்பது அவ்வணியைப் புலப்படுத்துவ தோர் உருபெனவும் வேறு வேறு கூறுபடுத் துணர்க என்று இலக்கண விளக்கத்தார் அணியியலிற் கூறியதை யறியா மலும் போவது என்னோ?

சித்திரப்பட்ட உவமையைத் தொல்லாசிரியர் நெறிக்கு மாறுபட்டுப் பேசும் அரத்தத்தர்கலியுகாதி 4998-ல் இருத்தலன்றித் தொல்லாசிரியர்களான அகத்தியர், தொல்காப்பியர் முதலிய இலக்கணிகள் உண்டாவதற்கு முன்னரே இருந்திருப்பாராயின், உவம வியல் ஒன்று வெகு நேர்த்தியாய்ச் செய்திருப்பார். அது தப்பிப் போனதற்காக வருந்துதலன்றி வேறென் செய்வது! அதை நிறைவேற்றுவதற்காசத்தான் சித்திரப்பட்ட உவமையை செய்வது! அதை நிறைவேற்றுவதற்காசத்தான் சித்திரப்பட்ட உவமையை மாறுபட மாறுக்கின்றார் போலும். ஹி. ஹரதத்தர் சித்திரப்பட்ட உவமையை மாறுபட மாறுக்கின்றார் போலும். ஹி. ஹரதத்தர் சித்திரப்பட்ட உவமையை மாறுபட மாறுக்கின்றார் போலும். ஹி. ஹரதத்தர் சித்திரப்பட்ட உவமையை மாறுபட மாறுக்கின்றார் போலும்.

[illegible]

ஒருவனால் படைக்கப்பட்டதுபோல் சிவனும் ஒருவனால் படைக்கப்பட்டிருக்கவேண்டுமே என்றதைக் கவனியாதது என்ன? 'இவை யிரண்டும் தனித்தனி சடப் பொருள்கள். இந்த வுமமானம் மேலுமேயத்திற் பொருந்துவதெப்படி? முதலாவது சித்தாயுள்ள பிரமத்துக்குச் சடமாயுள்ள புடவையை யுமமான மாக்கியதே ஆபாசம்' என்றவர்: "மெய்ஞ் ஞானம் தன்னில் வினையா தசத்தாத, லஞ்ஞானமுள்ள மணைதல்காண்-மெய்ஞ்ஞானம், தானே யுள்வன்றே தன் சடனீ ருப்புப்பாற், றானே யுளமுளவாத் தான்" என்றும் சிவஞான போதம் ஏழாஞ் சூத்திர உதாரண வெண்பாவின்படி, தமது மதம் பதிவியாபகம் என்றும், பசுவியாத்தி என்றும், பாசம் வியாப்பியம் என்றும், அவற்றிற்கு உவமையாகக் கடல் வியாபகம் என்றும், நீர் வியாத்தி யென்றும், உப்பு வியாப்பிய மென்றும் கூறி, கடல் ஸ்தானத்தில் பதியையும், நீர் ஸ்தானத்தில் பசுவையும், உப்பு ஸ்தானத்தில் பாசத்தையும் வைத்துப் பேசி யிருப்பதை யறிவாது போயது என்ன? சடான பாசத்திற்குச் சடமான வுப்பை உவமை சொல்வது ஒத்துப் போயினும் சித்தான பதிக்கும் பசவுக்கும் சடமான கடலையும் நீரையும் உவமைசொல்வது ஆபாசமாகாதோ? இதுவுமன்றிச் செயப்படு பொருள்களான கடலும் நீரும் உப்பும் செயப்படு பொருள்க ளாகாத பதிக்கும், பசவுக்கும், பாசத்திற்கும் மேலே யிவர் புடவை விஷயத்திற் பேசியபடி யெப்படி உவமை யாகும்? மேலும் சித்துப் பொருளுக்குச் சடப் பொருளை யுவமை சொல்லக் கூடா தென்பற்றகு வேத பாகியமானதாயும் தமது மதத்திற் சித்துப் பொருளுக்குச் சடப் பொருளை. மேல் யாம் காட்டியபடி யுவமை கூறுவதை யறியாததாயு முள்ள சங்கற்ப நிராகரண மெனனும் நூலும், அதற்குச் சார்பான நூலுத் தவிர வேறு நூல்களில் பிரமாண முண்டேல் காட்டுவா ராக. 'இது யானையைக் காணாத வொருவனுக்குப் பூனையை யுமமானங் காட்டுவதுபோலாம்' என்ற அரதத்தருக்குத் தம்மத ஈத்தாந்தர் தெரியாது போயின தென்? "உவமான மெல்லா மேகதேசம், ஏற்றற் கியைவதைப் பற்றி யென்க" என்பதையும்; வினை, பயன், மெய், உரு என்னும் நால்வகை யுவமங்கனையும், அது ஒவ்வொரு தன்மையைப் பற்றிச் சொல்லும் என்பதையும் அறியாதும், அறிவு நூலைக் கற்றற்குச் சாதனமாயுள்ள கருவி நூல்களான இலக்கண தருக்கங்களைப் பயிலாதும் "மூர்க்கனு முதலையுக் கொண்டதுவிடா" என்றபடி தம் மனம்போனவாறு முன்பின் முரண்பட வெழுதுபவர்க்குப் பதிலெழுதுதல் அநாவசியகமாயினும் வேதக் கருத்துக்கு விரோத மின்றிய பஞ்சதசப் பிரகாணத்தையும், அதிற் கூறிய உவமையையும் நிரந்தத்தலின் அது காரணமாகப் பதில் கூறினமன்றி மற்ற்பபடி யன்றென்க. அத்துடனே அவர் கூறிய அந்நிந்தனைகள் அவரது வேத பாகிய சைவத்திற் கூறும் உவமைகளும் பெறு மென்று காட்டின மென்க. வேதக் கருத்துக்கு மாறில்லாத சித்திரப்பட வுவமையை நிரந்தத்தலால் அரதத்தர் வேத விரோதியான அவைதிகர் அல்லது பாஷாண்டி யென்பது திண்ணமாமென்க.

இப்படிப்பட்ட அரதத்தரைப் போன்றவரைத் தான், சாமவேதம் மைத்திராயண்ணி யுபநிஷத் 7-வது பிரபாடகத்தில் "வீணை தருக்கம், திருஷ்டாந்தம், மோசம், இந்நிரஜாலம் இவைகளினாலே வைதிக மார்க்கத்தில் பற்றுள்ளவர்களை எதிர்க்கின்றவர்கள் இப்படிப்பட்டவர்களில் ஒருவனுடனும், சகவாசஞ் செய்யக்கூடாது. அவர்கள் வெளிப்படையான திருடர்கள்.....சுருதி சொல்லுகிறதாவது 'பொய்யான திருஷ்டாந்தங்களையும் ஏதுக்களையுமுடைய கபடமான நிராத்தம் வாதங்களினாலே மோகத்தை யடைந்த

ஜனங்கள், வேதத்திற்கும் (குதடியான) வித்தைக்குமுள்ள பேதத்தை அறி  
கிற தில்லை” என்று கூறியது போலும்.

பூர்வபட்சம்.

“அங்ஙனம் தோன்றுவது அந்தப் பரமர்த்துமாவுக்குச் சுபாவ  
மாம் என விடுப்பின் வினைமுதல் வேண்டாத அதன் செய்திக்கு வினை  
முதலை யின்றி யமையாத சித்திரப் படத்தை யுவமானமாக வெட்டுத்  
தாள்வது மூடத்தன மன்றோ?”

சித்தாந்தம்.

இதற்கு விடை மேலெழுதி யுள்ளவற்றில் பெறப்பட்டமை காண்க.  
மேலும் வினை முதலை வேண்டாத பதில்கும், பசவுக்கும், பாசத்திற்கும் வினை  
முதலை யின்றி யமையாத (அதாவது ஈசுவரனால் படைக்கப்பட்ட) முறையே  
கடலையும் நீரையும் உப்பையும் உவமையாகவும் இதுவேயுமன்றிப் பதிக்குக்  
காந்தத்தையும், குயவனையும்; பசவுக்கு நெல்லையும், செம்பையும்; பாசத்தி  
ற்கு உமியையும், களிம்பையும் உவமையாகத் தமது மதம் சொல்வதை  
அரதத்தர் கவனியாதது என்னை?

பூர்வபட்சம்.

“இதுவேயுமன்றி அஃது அப்பர மான்மாவிற்கு இயல்பாமாயின்,  
அவற்று ளொன்றான ஜீவன், முத்தியடைய விரும்புவ தெற்றிற்கு ?  
முத்தி யடையினும் மீண்டும் தன்னியல்பின்படி ஜகஜீவ பரம் தோன்  
றுந் தானே.”

சித்தாந்தம்.

இவரது மதப்பிரகாரம் பதியாகிய கடலினிடத்தில் பசுவாகிய நீர் இரு  
ப்பது எஞ்ஞான்றமன்றோ? அங்ஙனமாகப் பசுவானது சரியை கிரியை முத  
விய சாதனங்களை யனுஷ்டித்து முத்தி யடைய விரும்புவது எற்றிற்கு? பசு  
வானது முத்தியடையினும் மீண்டுந் தன்னியல்பின்படி (கடலினிடத்து நீர்  
நீராக விருத்தலன்றி வேறுவிதமாக விராமைபோல) பசு பசுவாகத்தோன்று  
மனறி வேறுகத் தோன்றுதே. தோன்றாதாகவே, பசு முத்தியடைந்ததென்  
றுரைப்பது அசம்பவமா மென்க. அரதத்தர், தாம் கைக்கொண்டிருக்கும்  
துவித சைவத்திலுள்ள ஆக்ஷேபம்போல் அத்வைத சித்தாந்தத்திலு யிருக்கு  
மென் றெண்ணிப் பஞ்சதசப்பிரகரணத்வதச் சங்கிக்கின்றார்போலும். பஞ்ச  
தசப் பிரகரணத்தின் சித்திர தீபிகையை முற்று மொருகால் வாசித்திருப்பா  
ராயின், இவ்வாறு சங்கிக்கமாட்டார். அவ்வாறின்மையாற்றான் குழப்புகின்ற  
ரென்க. ஷை பிரகரணம் போகாததுபோல அத்துவித பிரமஞானத்தினவே  
தன்னுடைய சொப்பனம் ஓவேசுவர சகத்தென்கிற சொப்பனம் போகவேண்  
டும்” என்றிருப்பதைக் கவனித்தாராயின். கவனித்தாராயின் இவ்வாறு எழு  
தார்! எழுதார்!! இவ்வாக்கியத்தால் அத்தீபிகையின் கருத்துச் சடாசடமா  
யுள்ள இவவுலகு சொப்பனம் போன்றதெனப் பெறப்பட்டது. இக்கருத்துக்  
கிசைய குதசங்கிதை முத்திநிலை அத்தியாயத்தில் “கிரியையாம்பவஞ்சம் சொ  
ப்பனம்போற்றோன்ற” என்றும், பாகவதத்தில் “உரைத்திடு கனவுபோல  
வுபாதி பொய்யாகும்” என்றும், ரிபுகிதை 24-வது அத்தியாயத்தில் “கனவி  
னிடக் கற்பித்த மா முலகேபோலும்” என்றும், பட்டினத்தடிகள் பாடலில்



“கனவேபோன்று கனவுபெயர்பெற்ற மாயவாழ்க்கை” என்றும், தாயுமானவர் பாடலில் “இந்திரஜாலங் கனவு காணனீரென வுலக மெமக்குத் தோன்ற” என்றும் கூறியுள்ளவற்றையு மறிக்க.

பரமான்மாவினிடத்திலே தோற்றமாயுள்ள சீவன் துக்கரூபமான பந்தத்தினின்று நீங்கிச் சுகரூபமாய் நின்றற்கென்றும், வறுத்த வித்து முனையாவாறுபோன்று துக்க ரூபமான பந்தத்தினின்றும் நீங்கின் சீவன் மீண்டுந் தோன்றாநென்றும், சுகவடிவாயே நிற்பானென்றும் வேதாந்த சாஸ்கிரம்கள் கூறுதலை யறியாதும், பிரமகீதை முண்டகோபநிடதத்தில் “இந்த வுடம் புறை சீவபரங்களெனப்படு மன்னமிரண், டந்த விரண்டிலு மொன்று வினை ப்பயனங்கு துகர்ந்திமொம், தொந்தமறும் பரமொன்றுமுணுது சொலப்படு பேதமில்வான், வந்தகடத்தி லகப்படுபேதமெனப்படு மாயையினால்” திருமந்திரத்தில் “தன்னையறியாதுடலை முன்றானென்றான், தன்னைமுன்கண்டான் றுரியன் றனைக்கண்டான், தன்னுறுறியமுமீசனோடொன்றாக்கால், பின்னை யும்வந்துபிறந்திடுந்தானே.” என்கிற செய்யுட்களின் பொருளை யுணராதும் ‘முத்தியடையினும் மீண்டுந் தன்னியல்பின்படி சுக சீவ பரந் தேன்றுந் தானே’ என்றது விசாரணையின்மையேயாம். அத்தீபிகை பரமான்மாவாகிய புடவையில் சுகசீவபரம் சத்துப்போலியாய் அதாவது தோற்றல் மாதிரமாகச் சித்திரம்போலிருக்கின்றனவென்று வினா விடை ரூபமாக நன்குவிளக்குவதைக் கிரகிக்குமாற்ற வில்லாமையினால் திரிபுணர்ச்சிகொண்டு இவ்வாறு பேசினாரென்க.

பூர்வபகஷம்.

“இனிப் பரமான்மாவாகிய புடவை யிடத்துச் சுக சீவபரங்களாகிய சித்திரத்தை யாரோபமாகக் கண்டவன்றான் யாவன்?”

சித்தாந்தம்.

புடவையினிடத்துச் சித்திரந் தோன்றுவதுபோலப் பரமான்மாவினிடத்துச், சுகசீவபரந் தோன்றுகின்றன வென்றால் அதைக் ‘கண்டவன்றான் யாவன்’ என்கிறார். இப்படிப் பேசும் இவர் நாஸ்திக ராகாது போவாரோ! ஏன் நாஸ்திகராகாது போகாரெனின் குடத்தைக் குயவன் படைப்பதுபோலக் கடவுள் உலகத்தைப் படைக்கின்ற ரென்றால் குடத்தைப் படைக்கும் குயவனைக் கண்டாற்போல வுலகத்தைப் படைக்கும் கடவுளைக் கண்டவன் யாவன்? ஒருவனு மின்ற; ஆகவே, கடவுள் இன்று என்றுரைப்பதற்கு அஞ்சாரென்பது ‘கண்டவன்றான் யாவன்?’ என்ற தொடரால் பெறப்படுகின்ற தென்க. சொப்பன வுலகத்தி லுள்ள பிற மனிதர்கள், அச் சொப்பன வுலகத்திற்கு விவர்த்த அபின்ன நிமித்தோபாதான காரணமா யுள்ள மனதை யெவ்வாறு அறிய முடியாதோ, அவ்வாதே இவ்வுலகத்திலுள்ள சீவர்கள் இவ் வுலகத்திற்கு விவர்த்த அபின்ன நிமித்தோபாதான காரணமா யுள்ள பிரமத்தை அதாவது பரமான்மாவை அறியமுடியாது. முடியாதாகவே ‘கண்டவன்றான் யாவன்?’ என்ற தொடர் தவறுத லடைந்து போயதென்க. இக்கருத்துப்பற்றியன்றோ பிரமகீதை கேனோபநிடதத்தில் ‘வாக்குமனமுங் கண்ணு மற்றுள இந்தியங்களுமே நோக்கரிய பரஞ்சுடரை’ என்றும், சூதசங்கித மோசகனையுரைத்த அத்தியாயத்தில் “ஆதியாயனாதியாயாதியந்த யில் லாதாயளவைக்கெட்டாநீதியாய்” என்றும், திருவினையாடற்புராணம் மணசுமந்தபடலத்தில் “மறைகளாலளவை தன்னால் தேவரால் மனத்தால் வாக்கால் அறிவருஞ்சோதி” என்றும் கூறின? பரமான்மாவாகிய புடவையினிடத்துச்





பூர்வபட்சம்.

“சித்திரப்படம் தானேதானாக விருந்தால் வெளுத்தபட மென்றும் கரியால் அச்சக் கட்டினால் லாஞ்சனப்பட மென்றும் கண்டாற்போல பரமாத்மாவுக்கு அலுவல்தான் அவஸ்தையேது? அதற்கு உபாதி யேது? இங்ஙனம் சங்கை யெழுப்பிய அந்நாலுடையார் இதற்குச் சரியான விடை கூறத் தம் போலி வேதாந்த மதத்தி லிட மில்லாமையால் ‘பரமாத்மமா ஒருபாதி யு மற்றுத் தாமா யிருக்கும் போது சித்தென் றும் மாயையோடே கூடின லந்தர்யாமி யென்றும் சமஷ்டிக்குப் பூத ரூக்கும சரீரத்துடனே கூடின லிரண்ணிய கர்ப்பென்னும் சமஷ்டி ஸ்தூலபூத ஸ்தூல சரீரத்துடனே கூடின லீராட் புருஷனென்றுஞ் சொல்லப்படும’ என்று கூறியதேயாம். இதுதானே சமாதானம்?”

சீத்தாந்தம்.

சித்திரப்படம் அதாவது புடவை தனித்திருக்கும்போது வெளுத்தபட மென்று பெயரைப் பெறுவதுபோலப் பிரம்ம் தனித்துள்ளபோது சித்தென் றும், கரியால் அச்சக் கட்டினபோது அப்புடவை லாஞ்சன பட மென்றும் பெயர் பெறுவதுபோல, சத்துக்கும் அசத்துக்கும் விலட்சணமாயுள்ள மாயா சம்பந்தம் அத்தியாசமா யுற்றபோது அப்பிரம்ம் அந்தர்யாமி இரண்ணிய கருப்பன் வீராட் புருஷன் என்னும் நாமங்களை யடைகிற தென்றும் மேல் ஹாதத்தர் எழுதிக்காட்டிய பஞ்சத சப்பிரகரண வாக்கியத்தினால் வெளியா கின்றன. இவ்வாறு அப்பிரகரணம் கூறுவது வைதிக நூற்களுக்கு வீரோத மின்றென்பதும், அந்நிவசனீய மாயாசம்பந்த அத்தியாசத்தினால் பிரம்ம் கடா காய மகாகாயம்போல உபாதிபேதத்தினால் நாமரூப ஆரோபங்களைப் பெறு கின்றதென்பதும் கீழ்வரும் பிரமாணங்களால் லறிக.

சாமவேதம் மைத்திராயண்ணியுபநிஷத் கூ-வது பிரபாடகத்தில்: “(சுருஷ்டிக்கு) முந்தி பிரம்மே ஜகத்தாக இருந்தது” என்றும், “ஆகாசத்தைப்போ லொன்றிலு மொட்டாதவர்” என்றும், ஷு. ஏ-வது பிரபாடகம் “ஒருபாத பிர ம்மமானது மூன்று அவஸ்தைகளிலுஞ் சஞ்சரிக்கின்றது, மூன்றுபாத பிரம்ம் மானது துரியாவஸ்தையில் சஞ்சரிக்கிறது, சத்தியம் அசத்தியம் இவைகளு டைய வியவகாரத்தின் பொருட்டு இந்தத் துவைத பாவமானது பரமாத் துமாவுக்குக் காணப்படுகிறது” என்றும், யசர் வேதம் சர்வ சாரோபநிஷத்தில் “மேற்கண்ட மூன்று அவஸ்தைகளுடைய பாவாபாவங்களுக்கு (இருப்பு இல்லாமைக்கு) சாக்ஷியாயும் பாவாபாவங்கள் (சுபாவமாய்) தனக்கில்லாமலு யிருக்கிற நிரந்தர (இடைவிடாத அல்லது அகண்ட) சைதன்னிய மாத்திர மாக விருக்கும் நிலைமை யெதுவோ, அது துரியம்; (துரியாவஸ்தை யென்று சொல்லப்படுகின்றது) அச்சைதன்னிய மெது வென்றால், மூன்று அவஸ்தை களுடன் சம்பந்தப்பட்டதாயும் மூன்றவஸ்தைகளினால் ஊக்கத்தக்கதாயும் மூன்று அவஸ்தைகளற்றதாயும் சுத்தமாயுமிருக்கிற தெதுவோ அதுதான்” என்றும், சூதசங்கிதை பஞ்சப்பிரம் விசாரத்தில் “பரசிவன் மாயையி னால் ஐம்பிரம் வருவானான்” என்றும், ஷு. பரசிவசொருபத்தில் “மறை முதல்தனக்கு நாமரூபங்கள் மருவுதலில்லையே யெனினும், கறையற விளங் கும் மாயையினாலே கற்பிக்கப்பட்டன வாகும்” என்றும், வாயுசங்கிதை சிவம் சத்தியுரு விபூதி யுரைத்த அத்தியாயத்தில் “மாயையி னின்று முக் குணப்பகுதி வந்திடும் வந்த மற்றதனில், ஏய்வுறக் குணங்கள் மூன்றும் வந்

திமொல் அவற்றினில் இறைவர் மூவர்களோ, டாயிருபத்தமூன்று தத்த வமு மெய்திடும் அவற்றினால் அலகில், தூயபேரண்ட முடம்புகள வந்து தொடர்ந்துத் தோன்றிடு மன்றே” என்றும், சுக்கிலயசர்வேதம் பைங்க ளோபநிஷத் க-வது அத்தியாயத்தில் “அவனிடத்திலேயே சகலமான பிர பஞ்சமும் சித்திரமெழுகிய துணியைச் சுருட்டியதுபோ லடங்கியிருக்கின் றன” என்றும், “ஈசனுக்குச் சுவாதினமாயிருக்கிற ஆவரண சக்தியினிடத்தி லிருந்து ரஜோகுணப்பிரதானமான மகத்தென்கிற பெயரையுடைய விசேஷப சக்தி தோற்றிற்று, அதில் பிரதிபலித்த தெதுவோ அது இரண்யகருப்ப சை தன்னியமாயிருக்கின்றது. மகத்தத்துவ அபிமானியான அவன் (இரண்யகருப் பன்) வெளிப்படையானதும் வெளிப்படையாகாததுமான தேகமுடையவ னான்) இரண்யகருப்பனிடத்தி லிருக்கிற விசேஷப சக்தியினிடத்திலி னாகின்றான், இரண்யகருப்பனிடத்தி லிருக்கிற விசேஷப சக்தியினிடத்திலி ருந்து தமப் பிரதானமான அகங்காரமென்கிற ஸ்தூல சக்தியுண்டாயிற்று. அதில் பிரதிபலித்த தெதுவோ, அது விராட் சைதன்னியமாகின்றது” என் றும் உள்ள வாக்யங்களை ‘இதாதானே சமாதானம்’ என்ற வினாவிற்கு விடை யாய் வைத்துக் கொள்வாராக.

பூர்வபகஷம்.

“நிருபாதிகராய் நின்மல சித்தர யுள்ள பரமாத்மா அங்நன முபாதி யுறுதற்குக் காரண மென்ன?”

சித்தாந்தம்.

ஆகாசம் நீலநிறமாயும், சட்டி கூடாரமாயும், பிறவாயும் அத்தியாசத்தி னால் தோன்றுவதுபோல, நிருபாதிகமாய் நின்மலசித்தாயுள்ள பரமாத்மா, அத்தியாசத்தினால் சித் சடம் போல் தோன்றுகின்றது. ஆகாச மானது நீலாகி பேதமாக வுபாதியுற்றிருப்பினும் உண்மையி லெவ்வா றின்றோ, அவ் வாறே பரமாத்மாவும் சதசத் விலட்சண அநீர்வ சநீய மான மாயையினால் சித் சட பேதமாக உபாதி யுற்றதுபோ லிருக்கின்றது. இவ்வாகாய வுலமத்தி சித் சட பேதமாக உபாதி யுறுவதற்குக் காரணமும், அவ்வுபாதி கற்பனை யெ ன்றும், கற்பனை யாயிட, பிரமம் எஞ்ஞான்றும் நிருபாதிகமாய் நின்மல சித் தாய் விளங்குகிற தென்றும், ஆகாசத்தைத் தவிர நீலாதிகளுக்கு எப்படிப் பொருளின்றோ, அப்படியே பரமாத்மாவைத் தவிரச் சித் சட பேதங்களுக் குப் பொருளின்றென்றும் ஆகாயம் எப்படி விகாரமற்றதோ, அப்படியே பர மாத்மாவும் விகாரமற்றதென்றும் பெறப்படுகின்றன. இதனுண்மை புலப் படாது, இக்கலியுக அரசுத்தர் வேதவிரோதமான கேள்வி கேட்டதுபோலச் சின்னாள் முன்னர்க் குண்டோதர சிவாசாரி யென்னு மொருவரும் பாஷிய இருதயமென்னும் வேதாந்தநூலின்மேல் சங்கைசெய்து, “அத்வைதவுண்மை” என்னும் நூலில் விடைபெற்று, வாய்ப் பூட்டிட்டுக்கொண்டார். இத்தகைய வேதவிரோதிகள் : வைதிகர்கள்போல் நடிப்பது, கலியின் மகத்துவமேயன்றி வேறு யாதுரைப்போம்! ஆகாசத்தில் நீலாதிகள் தோன்றுவதுபோன்று, பரமாத்மாவினிடத்தில் சித்சடபேதங்கள் தோன்று மென்பதற்குப் பிரமா ணங்கள் வருமாறு:—

யோகசிகோபநிஷத்.

ஆகாயத்தில் நீலத்தன்மையும், பாலை நிலத்தில் சலத் தோற்றமும், கட டையில் புருஷன் என்கிற பிராந்தியும்போல, சித்தரத்மா விடத்தில் பிரபஞ் சம் தோன்றுகின்றது.

சிவரகசியம் 31-வது அத்தியாயம்.

சுனமுரூக்ககனத்தில் நீலரூபமிதவாம விருத்திமேற் சகத்துஞ் சத்தாம். (௩)

உருத்திர இருதயோபநிஷத்.

ஆகாசத்திலே கடாகாசம் மகாகாசம் என எப்படிப் பேதல் கற்பிக்கப்பட்டிருக்கின்றதோ, அப்படியே பரப்ரம்மத்தினிடத்தில் சிவசுவரர்கள் கற்பிக்கப்பட்டிருக்கிறார்கள்.

வராஹோபநிஷத் 2-ம் அத்தியாயம்.

மகாகாசத்தில் கடாகாசம் மடாகாசம்போலச் சிதாகாசமாயிருக்கிற வென் (ப்ரம்மம்) னிடத்தில் சிவசுவரர்கள் கற்பிக்கப்பட்டிருக்கிறார்கள். ஆத்துமாவின் இருட்டிக்குமுந்தி எதானது இல்லையோ, அப்படியே முடிவிலும் எதானது தள்ளப்பட்டதோ, அது மாயையென்று விவேகத்தினாலே பிரமாணானிகளால் சொல்லப்படுகிறது. மாயையும் அதின்காரியமும் நசித்துப்போனால் ஈசுவரத்துவமு மில்லை; சிவத்துவமு மில்லை. ஆகையினாலே நிருபாதிகமான ஆகாசம்போல் நான் சுத்தனாகவும் சித்தாகவு மிருக்கிறேன்.

மைத்திராயண்ணியுபநிஷத் 6-வது பிரபாடகம்.

ஆகாசத்தைப்போல் ஒன்றிலு மொட்டாதவர்.

(௧௭)

இருதயத்தி விருக்கிற ஆகாச மாகிய இந்தப் பிரமமானது எல்லா இருப்புக்கும் பொக்கிஷமா யிருக்கிறது.

(௨௭)

நின்மல சித்தாயுள்ள பரமாத்துமா வுபாதி யுறுதற்குக் காரணத்தைக் கடாவிய அரதத்தர் : சிவஞான சுவாமிகள் சிவஞான போதம் 4-வது சூத்திரம் “மாயா தனு விளக்கா” என்னும் உதாரண வெண்பாவி னுரையில், “வியாபக வுயிர் அணுத்தன்மைப் படுமாறு செய்தலின், ஆணவமல மென்னும் பெயர்த்தாய்” என்று எழுதி யிருப்பதை மாத்திரம் கவனியாமற் போயதென்? இது மாத்திரம் நியாயமாமோ? வியாபகமான வுயிரை ஆணவ மலமான பாசமானது அணுத் தன்மைப் படுமாறு செய்யும் போது அந்த வியாபகமான வுயிர் வியாபகத்தன்மை கெட்டன்றோ அணுவாகவேண்டும்? வியாபகத் தன்மை கெடாமலே அணுவாயிற் றெனின், வியாபகம் கெடாமல் அணுவாத லெவ்நன்ம்? வியாபகமும் அணுவும் எதிர் மறைக் குணங்களாயுள்ளன. வியாபக மானது தனக் கெதிர் மறையா யுள்ள அணு வாகுமேல், (பெரிய பொருள் சிறிய பொருளாகும் போது பெரிய வென்னுந் தன்மை கெட்டுச் சிறிய வென்னுந் தன்மை யடைவது போன்று) வியாபகம் கெட்டன்றோ அணுவாதல் வேண்டும்? வியாபக வுயிர் அணுவாத லென்பது பந்தத்தில். முத்தியிலோ அணுவாத லொழிந்து வியாபக மாகின்ற தெனக் கூறுகின்றனர். அங்ஙன மாயின் அணுத் தன்மை கெட்டன்றோ வியாபக மாதல் வேண்டும்? முன்னும் பின்னும் வியாபகமா யுள்ள ஆத்துமா இடையில் மாத்திரம் பாசத்தால் அணுத்தன்மை யடைத லெவ்வாறு? முன்னும் பின்னும் வியாபகமாயுள்ள ஆத்துமா இடையில் பாசத்தால் அணுத்தன்மைப் பட்டதென்பது ஓர் கால வரையறையின்மே னிற்க, அதற்கு விரோதமாகச் சிவஞான சித்தியார் 4-வது சூத்திரம் “அசித்தரு வியாபகம்போல்” என்னும் விருத்தத்தில் “ஞானச்செய்தி யனாதியே மறைத்து நிற்கும் பசுத்துவ முடைய னாகிப் பசு வென நிற்கு மான்மா” என்று ஆத்துமாவுக்கு அநாதி பசுத்துவம் அதாவது அணுத்தன்மை கூறல் நியாயமாமோ?

[illegible]

பாசமானது வியாபக வயிரை யணுத்தன்மை செய்தற்கு நிமித்த மென்  
னை? சடமான ஆகாசத்தையே யணு வாக்குந் திற னற்ற சடமான பாசம்:

சித்தான ஆத்துமாவை யணுத் தன்மை செய்த தென்பது அந்தகாரம் செஞ்ஞாயிற்றைக் கரு ஞாயிராகச் செய்து விட்ட தென்பாரது கூற்றுக் கொப்பாமென்க. வியாபகமாயுள்ள வுயிரைக் கட்டச் சடமான பாசத்திற்கோ வலியின்று; உயிரோ, தனது சுகத்தை யிழந்து போரு மாறு பாசத்தாற் கட்டுண்டு துக்கத்தை யடையாது; அடையு மென்றாலோ, அவ்வாறடைதற் கேதுவான இருவினை ஆன்மாவின் கண் முன்னர் இன்று. இவ்விரண்டையும் முதல்வன் ஒன்று படக் கூட்டி வைத்தா னெனில், அம் முதல்வன், கிஞ்சித்துந் தோஷ மின்றி முத்தி நிலையில் விளங்குதற் குரிய வியாபகத் தன்மையோ டிருந்த உயிரைப் பாசத்தாற் கட்டுப்படுத்தி, துக்கப்படச் செய்தல் சிறிதும் நியாய மாகாது; நியாய மாகாததோடு இதுகாறும் முத்திபெற்ற ஆன்மா இன்மென்று சொல்லவேண்டியது. வியாபகமாயும் சுக ரூபமாயு மிருந்த ஆத்துமாவைக் காரணமின்றிப் பாசத்தாற் கட்டிச் சன்னமாணங்கனிலுழல்பண்ணி, பலவகையாகத் துக்க மனுபவிக்கும்படி செய்த முதல்வன் அநேககோடி சன்மங்களிற் செய்த சற் கிருத்தியங்களினால் மனத் தூய்மை யுண்டாய் அதனால் தேகான்ம விவேகம் வந்து சற் குருவை யடைந்து மெய்ஞ் ஞான உப தேசம் பெற்று முத்தி யடைந்த ஆத்துமாவை மீண்டும் பாசத்தாற் கட்டான் என்பதற்கு நியாய மென்ன? இது காறும் வாசித்து வந்த விஷயத்தில் ஆத்துமா தனது சுகத்தை யிழந்து கஷ்டத்தை யடையப் பாசத்தைப் பற்றுதற்கும், பாசம் ஆத்துமாவை வியாபகத்தி னின்று நீக்கி யணு வாகச் செய்வதற்கும்; முதல்வன் ஆத்துமாவையும், பாசத்தையும் ஒருங்கு சேர்ப்பதற்கும் ஏதுவும் பயனும் இன்மென்பது திண்ணமா மென்க. முதல்வன் பாசத்தால் ஆத்துமாவைக் கட்டினான் என்ற போது கட்டினமையும் கட்டாமையும் பெறப்படுகின்றன. கட்டினுனென்பது ஒருகாலத்தைப் பெறுதலின் அதற்குமுன் ஏன் கட்ட வில்லை யென்ற கேள்வி யுண்டாம். அதற்கு முன் கட்டுவதற்கு இஷ்ட மின்றெனின், கட்ட வேண்டுமென்று இஷ்டம் வந்ததற்குக் காரணம் வேண்டும். அக் காரணம் யாது? முதல்வன் உயிரைப் பாசத்தாற் கட்டினது தன்னுடைய சுகத்திற்கா? உயிரினது சுகத்திற்கா? தன்னுடைய சுகத்திற்கெனின் கட்டுவதற்கு முன் முதல்வன் சுக மின்றித் துக்கமா யிருந்தாரென்றாகின்றது. உயிரினது சுகத்திற்கெனின் உயிரானது பாசத்தாற் கட்டுப்பட்ட பிறகு இக் கட்டாகிய துன்பத்தினின்று நீங்கப் பிரயத்தனமு மந்தப் பிரயத்தனத்திற்கு வரும் முட்டால் இடுக்கணும் அடைகின்றமையின், அதற்குஞ் சுக மாகாது. முதல்வன் எஞ்ஞான்றும் சுகரூபமாயிருந்தும் ஓர்காருண்ணியங் கொண்டு ஆன்மாவைப் பாசத்தாற் கட்டினு னென்னின், காருண்ணியங் கொள்வதற்குப் பல்லாற்றானும் ஏது வில்லாமையின், அம்முதல்வன் செய்கை தனக்கும் பிறர்க்கும் இதமாகாத பயனில் செய்கையாய் முழுகின்ற தென்க. சிவஞானசித்தியார்: முதல்வன் அருவம் ச, உருவாருவம் க, உருவம் ச என ஒன்பது பிரகரா மாயிருப்பானென்று கூறுகின்றதே; இது பொருத்த முடையதாகுமோ? உருவம் அருவம் உரு வாருவம் என மூன்றுந் தம்முள் மாறுபட்ட குணங்களன்றோ? தம்முள் மாறுபட்ட குணங்களை முதல்வன் அத்தியாசமாக வன்றி யுண்மையாகப் பெற்றிருப்பதாய்ச் சொல்வது இயற்கைப் பிரமாணத்திற்கு விரோதமன்றோ? விரோதமன்றெனின் ஓர் உவமானத்தில் அமைத்துக் காட்டுவாராக. இவ்வாறு குறுபடையாகத் தமது மதசித்தாந்தமான வேதபாகிய மாயாவாத துவிததாந்திரிகைசுவங் கூறுவதை யறியும் விரகின்றி; களங்கமற்ற தாயும், வேதப் பிரமாணத்திற்குச் சிறிது மீறாததாயு முள்ள அத்வைத சித்தாந்தமான 'பஞ்சதசப் பிரகாண'த்தை அரதத்தர் நிர்த்தித்தது வேத நிர்த்தை செய்யவேண்டுமென்கிற கருத்துக்கொண்டே யன்றி வேறு கருத்துக்கொண்



டன் நென்க. மேலெழுதிய விஷயங்களுக்குச் சார்பாகப் “பதி பசு பாச வாதம்” என்னும் நூலில் “தேகத்திற் சிறைப்பட்டிருப்பது சேவனே” “சேவன் வியாபக மென்பது குற்றம்” “வியாபகமான ஆன்மா அணு வாகாது” என்னும் பகுதிகளைக் கீழுள்ள விஷயங்களையும், “பசு சச்சிதானந்த முடையதா?” என்னும் நூலையும் படித்தறிந்து தெளிந்திடுக.

இவர் தோடு தில்லாமல் தமக்குச் சார்பாக மற்றொருவர் எழுதியதை மேற் கொள்ளக் கூடுததுக் காட்டுகின்றார். அவ்வெடுத்துக்காட்டு அவைதிக் மென்பது அழைப்படிக்கும் போதே தெரிந்துகொள்ளலாம். சுருதி, ஸ்மிருதி, புராண சங்கிரகங்களையும், அவற்றிற்கு மாநிலலாத நூல்களையும் பிரமாணமாகக் காட்டாமல் தம்மைப்போல வேதாதி கலைகளுக்கும் யுக்தி யனுபவங்கட்கும் விசேஷி யான பொருவ ரெழுதியதை அத்வைத சித்தாந்திகளுக்கு எடுத்துக் காட்டாகக் காட்டுதல் கூடுமோ? தம்மவ ரெழுதியது தம்மவர்க்குப் பிரமாணமாகே யன்றி, பிறர்க்குப் பிரமாண மனென்பது வாத வொழுங்கு தெரிந்தவாக் கனறே தெரியும்? இவர்க்கு எங்ஙனம் தெரியப் போகின்றது? இவர்க்குச் சுயமாய்த் தெரியா விடினும் வாத வொழுங்கின்படி வாதிப்பவ ரெழுதுவதைக் கவனித்தாலுந் தெரியுமே. அதுவுந் தெரியாத விவருக்கு நாம் என்ன சொல்லப் போகின்றோம்!

இது காறுஞ் செய்து வந்த வாதத்தாலும், சுருதியாதிப் பிரமாணங்களாலும் பிரமம் யதார்த்தமாய் உபாதிசைய யடையவில்லையென்றும், கயிறு அரவாதல்போல் பொலியென்றும் ஏற்படுவதால் இவரது ஆக்ஷேபம் தப்பு ஆக்ஷேபமாய் அதிலுஞ் சுருதி மார்க்க மறியாப் புறப்புறச் சமயத்தவர் ஆக்ஷேபமாய் நின்றமை காண்க; அந்நாடு இவ்வாக்கேபங் காரண மாக எழுந்த வியாபகவுயிர் அணுவாதலும், அணு உயிர் வியாபக மாதலுமான விஷயம் ஆக்ஷேபமாகவே நின்றமையின், இவரது மதம் வைதிகப் புறம்பான மதமும், ஆக்ஷேபமுள்ள மதமுமாய் நின்றமை காண்க.

பூர்வபகஷம்.

“இந் நூலியற்றினவரைப் பற்றி யித்தென்னாட்டிலே மிக வியாபகம் பெற்று விளங்குகிற வீதவ சிகாமணி யொருவர் தாமியற்றிய பிரபந்தமொன்றிலே சிலவரிக ளெழுதி யிருப்பதைப் பலருமறியுமொருட்டு அங்ஙனமே யெடுத்தது ஈண்டு எழுதுவாம். அது வருமாறு;—

‘அவ்விதயாரண்ய ரெவ்வளவு யோக்கியமுடையா ரென்பதைக் கொஞ்சம் பரியாலோசிப்பாம். அவரும் அவருக்குப் பரம குருவான சங்கராசாரியரும் வேதபாஷ்யம் வேதாந்த பாஷ்யங்களைச் செய்திருந்தபோதிலும் வாமசாக்க தந்திரங்களால் மதுமாம்சங்களையே சேவித்தவர்களும் அசங்காதம் வாதத்தால் ஸ்வேச்சாசார முள்ளவர்களுமாக அவர்களுடைய பிரபந்தங்களாலேயே துலங்குகிறபடியால் அவர்களை வேதபாஷ்யரெனவும் அசங்கரர், அவிதயாரண்யரெனவும் பட்டங்கள் கொடுத்தொதுக்கிவிடுவதே விவேகிகள் துணியாம்.

அன்றோர் மத்ய பானஞ் செய்தார்க ளென்பதை சங்கரவிஜயத் தாலநியலா மன்றியும் விதயாரண்யர் செய்த ரூதசபஹிதா வியாத்தியானமுதலிய பிரகரணங்களால் லவர் வாம சாக்கரென்பதும் ஸ்வேச்



சாசாரமுடைய ரென்பதும் வெளியாகின்றன. இன்னும் அவர் செய் திருக்கும் பஞ்சதசப் பிரகரணத்தில் 'அப்ரவேஸ்ய சிதாத்மாநம் பிரதக்வஸ்யம் திறம்சலுதிம் இச்சந்துகோடிவஸ்தூனிபதோ கிரந்தி பேதத:' என்கிற வசனத்தால் ஞானிகள் அஹங்காரத்தைச் சிதாத் மாவைப் பிரவேசிப்பிக்காமல் வேறுபடப் பார்த்திருக்கிறார்கள். ஆகையால் கோடி வஸ்துக்களை இச்சிக்கட்டும். கிரந்தி பேதம் வந்து விட்டபடியால் அந்த விச்சைகளினால் அவருக்கு யாதொரு கேடுமில்லை.

என்று விளங்குகிறது. ஞானிகளுக்கு சகல இச்சையு முண்டா யிருக்கலாமென்று மேலிடமேயன்றி தியானதீபிகை முதலியவைகளி லும் கூறியுள்ள ராகவின், அவரையும் அவருடைய குடும்பங்களையும் ஸ்வேச்சாசாரப் பிரவர்த்தக சித்தாந்திகளாகிய வேதபாஹிய ரென் பதி லென்ன வாக்கேஷமிருக்கிறது? இவ்விஷயங்களை யறியாமையால் ஸ்மார்த்தர்களேல்லாம் அனியாயத்திலன்னோரைத் தங்களாசாரியர்களென மயங்கி மடியா கின்றனர். வித்யாரண்யர் வேதத்துக்கும் சூத்ர சம்ஹிதை பராசரஸ்மிருதி முதலியவற்றிற்கும் வியாக்கியானங்கள் செய்து முக்காற்பங்கு வைத்திருந்ததைக் கெடுததாரேனும் காற்பங்கா வது அவரிடத்திலுண்மை தேறும். சங்கராசாரியர் விஷயமோ வெ னின், மணற் சோற்றில கல் லராய்வதுபோலாம். அவரால் ஸ்மார்த்தர்கள் பெற்றிருக்கும் பயன் யாது? எந்த ஸ்மார்த்த தருமங்களை அவர் தாபித்தனர்? அவற்றைக் கோபித் தழித்தவரே யாயின ராகையால் அவரை ஸ்மார்த்தர்களாதரிப்பது பாபம்! பாபம்!! அவரைக் காட்டினும் வைத்தியனாகிய யாதரிப்பது உசிதமாம். இப்படி விசார முகத்தால் சாமஞ்சமாய்ப் போகும். சங்கராசாரியர் வித்யாரண்யர்களுடைய வாக்குகளுக்கு ஜீவிப்பில்லா தொழிந்தமையால் (அவர்கள் ஏகாத்மவாதமாகிய பேரளி வேதாந்த மதத்தைச் சாதிக்கவேண்டி) நேர்த்தபடி எழுதிப்பிருக்கும் ஸ்ரீருத்ரகுத்தபாஷ்ய விஷயத்தில் வித்யா ரண்யருடைய பிரஸ்தாபம் பிரயோஜனப் படாமற் போயிற்று."

சித்தாந்தம்.

இத் தென்னாட்டிலே மிக வியாபகம் பெற்று விளங்குகின்ற வித்துவ சிகாமணியின் பெயரையும், அவ ரெழுதிய கிரந்தத்தின் பெயரையும் பலரு மறியுமாறு அரத்ததர் எழுதாமற் போனதற்குக் காரணம் தெரிய வில்லை. குஜி லிக் கடைப் புஸ்தகத்தில் "திருவெண்காடு ஆறமுகசுவாயிகளால் பார்வை யிடப்பட்டு" என அப்புஸ்தகங்களையச்சிடுவிப்பவர்களெழுதிக்கொள்வதுபோன்று தாமே 'அவ்வித்யாரண்யர்' என்ற தொடக்க மான ஒரு வசனத் தொடரை யெழுதி 'இத் தென்னாட்டிலே மிக வியாபகம் பெற்று விளங்குகிற வித்துவ சிகாமணி யொருவர் தாமியற்றிய பிரபந்தமொன்றிலே சிலவர்களெழுதியிருப்பதைப் பலரு மறியும் பொருட்டு அங்ஙனமே யெடுத்து ஈண் டெழுதுவாம்' என்று வரைந்தனரோ! அல்லது நாம் கூறும் வித்துவ சிகாமணி வித்வத்துவம் உள்ளவ ரன்றே; வித்வத்துவம் இல்லாதவரை நாம் வித்துவ சிகாமணி யென்று கூறின், நம்மைப் பலரு மிகழுவார்களே யென்றஞ்சிப் பெயரைக் கூறாமல் வாளா வித்வசிகாமணி யென்றும், அவ ரெழுதிய நூல்கள் பிறரால்

மறுக்கப்பட்டு வருகின்றனவே; அதற்குப் பதிலுமின்றே யெனப் பயந்து புஸ்தகத்தின் பெயரைக் கூறாமல் ஓர் பிரபந்த மென்றும் எழுதி விட்டனரோ? இதுவல்லாவிடில் வேறு யாது காரணமோ அறியோம்.

இனி ஊர்பேரின்றி யித்தென்னுட்டிலே குதிரைக் கொம்பு, ஆமை மயிர், ஆகாயத்தாமரை முதலியவைகளைப்போல மிகப் பிரசித்தி பெற்று விளங்கும் வித்துவ சிகாமணி யெழுதிய விஷயத்தைச் சற்றுக் கவனிப்பாம். அவ்வித்துவ சிகாமணி 'அவ்வித்யாரண்யர் எவ்வளவு யோக்கியதை யுடையாரென்பதைக் கொஞ்சம் பரி யாலோசிப்பாம்.' என்றார். மேல் அரதத்தருக்குக் கொடுத்த விடையினால் அந்த வித்தியாரண்ய சுவாமிகள் வேதமார்க்கத்திற்குச் சிறிதுத் தவறாத வைதிகர் அல்லது அத்வைதியென்று பெறப்பட்டமையும், வைதிகரான வித்யாரண்யருடைய யோக்கியதையைப் பரியாலோசிக்கப் புகுந்த அவ்வித்வசிகாமணி அவைதிகரானு ரென்றமையு வெளிப்பட்டமை காண்க.

‘அவரும் அவருக்குப் பரம குருவான சங்கராசாரியரும் வேத பாஷியம் வேதாந்தபாஷ்யங்களைச் செய்திருந்தபோதிலும் வாம சாக்த தந்திரங்களால் மது மாம்சங்களையே சேவித்தவர்களும், அசங்காதம் வாதத்தால் ஸ்வேச்சாசார முள்ளவர்களு மாக அவர்களுடைய பிரபந்தங்களாலே துலங்குகின்றபடியால் அவர்களை வேத பாகியரெனவும், அசங்கரர் அவ்வித்தியாரண்யர் எனவும் பட்டங் கொடுத்தொதுக்கி விடுவதே விவேகிகள் துணிபாம்’ என்றார். வித்தியாரண்யரும், சங்கராசாரியரும்; வேதபாஷியம், வேதாந்த பாஷியங்களைச் செய்தும், வேத விரோதமான பௌத்தாதி மதங்களைக் கண்டித்தும், வேதத்தை யாதாரமாகக்கொண்டு அதற்கு விரோதமா யொழுகும் மதங்களை மறுத்துப் பின்னர் அதிலுள்ள குற்றத்தை விட்டுக் குணமாயுள்ளவைகளைக் கைக்கொண்டொழுகினால், அம்மதங்கள், அத்வைதத்தை யடைதற்குச் சாதனமா மென்று பிரவசனஞ் செய்து வந்தது போல, வாம சாக்த தந்திரங்களை முன்னர்க் கண்டனஞ் செய்து, அதிலுள்ள தவறுகளைத் தெற்றெனப் புலப்படுத்திப் பின்னர் அத்வைதத்தை யடைதற்குச் சாதனமாகக் கொலை செய்தலும், மாமிசம் புசித்தலும், கள்ளாண்டலும் விட்டு அத் தந்திரங்களை அனுஷ்டிக்க வேண்டுமென்றார்களன்றி மதுமாமிசங்களைச் சேவிக்கவல்லலை; சேவிக்குமாறு சொல்லவு மில்லை. வேதோக்தமான அத்வைத மதானுசாரிகளான வித்தியாரண்யரும் சங்கராசாரியரும் அனாதிகாரிகளுக்காக ஏற்படுத்தப்பட்டிருக்கும் ஆகமங்களி லொன்றான வாம சாக்தாதி மதங்களைச் சேவித்தார்க ளென்பது பிரமாணமில்லாப் பேச்சென்க.

சங்கர விஜயம், ஜ்ஞமத்தியாயம், பரமதவாது.

‘பின் அங்கிருந்து பதமபாதர் முதலிய சில மாணுக்கரோடு சாத்திரங்களை யெடுப்பித்துக்கொண்டு காசிக்கு வருகையில் கேதாரம், இரேவணம், சுவாலா முகி, நேபாளம் முதலிய திருப்பதிகளி லிருந்து வந்த அகோரர், இரசேச்சார், நகுலேச்சார், பசுபதி, சித்தநாதர், சித்துவிலாசர், ஸ்ரீநாதர், உக்கிர வைரவர், கபாலபிக்ஷு, சபரேச்சார், 'மிருகேந்திர நாதர், வாமகேச்சார், ஒட்டியாண சித்தர், சாங்கியேச்சார், கோவர்த்தனர், சகந்நாதர், மிஹிராதித்தர், அருக்க தாசர், முதலிய அவ்வச்சமயாசிரியர்; பாசுபதம், காபாலிகம், வீரேசம், சித்த ரகசியம், தேவி பாரமயம், மந்திர வித்தியேசுவ ரீயம், சாத்தேயம், இராதா இருஷணம், செளரம், காண்பதம், வைரவம், குபேரம், காலவாதம் முதலிய மதங்களை விளக்கஞ் செய்து வேறு வேறு சில சில மாணுக்கரோடும் சாத்திரங்களோடும் கூட்டங் கூட்டமாக வந்து; அரித்துவாரம், பிரமகபாலம், காளிகட்டம், ஆரியா வருத்தம், பாடலிபுரம், சிந்து கருப்பம், இந்திரப் பிரத்தம்,

அயோத்தி, பிரமவருத்தம், விஷ்ணுபாதம், கவத்துவீபம், உத்தரகௌடம், பிரயாகை, சித்திர கூடம் முதலிய க்ஷேத்திரங்களிலும் பட்டணங்களிலும் சபை கூடி, பதுமபாதர் முதலிய சங்கரர் மாணாக்கரோடு சபதஞ் செய்து வாதிட்டு, அத்துவிதாசிரியர் உத்திகளாற் றோல்வி யடைந்து தத்தம் மதாபிமானங்களை யொழித்து, சாந்தவைராகங்களை யடைந்து, அச்சங்கரமுனிவரை வணங்கி, அத்துவித வுபதேசம்பெற்று, தத்தம் மாணாக்கரோடும் அத்துவிதிகளாய், அந்தப் பாஷிய முதலிய நூல்களைப் பெற்றுத் தத்தம் மிடஞ் சேர்ந்து, குருவின் கட்டளைப்படி பாஷியத்தினை விளக்கி வந்தனர்.”

என்றும்,

ஷை பத்தாமத்தியாயம், மண்டனார் சந்நியாசம்.

“அப்பால் சங்கரர் மாணாக்கரோடு புறப்பட்டு முறையே அங்கங்கே ஞான நூலினைப் பரவச் செய்து ஸ்ரீ சைலத்தை யடைந்தனர். அவ்விடத்துப் பரதாள கங்கையில் முழுதி ஸ்ரீ பிரமராம்பிகை மல்லிகார்ச்சுணப் பிராணத் தரிசித்து, அங்கு “சிகரகலா யத்திரப்” பிரதிட்டை செய்து, கிருஷ்ணையின் கரையி லுள்ள பாகபத சாத்தேய வைஷ்ணவ முதலிய மதவாதி யரைத் தோல்வி யடையச் செய்து.”

என்றும்,

ஷை பதினேந்தா மத்தியாயம், சங்கரர் பிரசங்கம்.

“இலிங்கத் தரித்தலாகிய வீர சைவ விரத மொன் றொழியச் சைவத்தை அனுட்டிக்கின்றோம். சக்கிராங்க மென்னும் வீர வைணவ தீக்ஷை யொழிய விஷ்ணு பக்தம் எங்களுக்கு விரோதமான தல்ல. சடை தரித்தல் எலும்பை யணிதல் முதலிய தோஷ மொழியக் கபாலி மூர்த்தியைப் பூசிப்பது எமக்கு உடம்பாடே. மது மாமிசங்க ளொழியச் சத்தியை யுபாசித்தல் எங்கள் மதமேயாம்”

என்றும்,

ஷை ஷை சங்கரர் தேச சஞ்சாரமும், வாகுமம்.

“சங்கரர் அப்பால் இராமேச்சுர யாத்திரை செய்து, சாத்தேயத்தை மறுத்துச் சத்த சாத்தேயத்தை நிலை நிறுத்தி”

என்று முள்ள விஷயங்களால் மது மாமிசங்களைச் சேவித்தார் என்று இம்முயற் கொம்பு வித்துவான் எழுதியது பொய்மை யென்பது போதருமென்க.

அத்தியாத்மோபநிஷத்.

அப்படிப்பட்ட அத்துவயப் பிரம பர தத்துவமாயும், விகார மற்றதாயு யிருக்கின்ற சிதாத்துமாவினிடத்தில் பேத மேது? ஏகாத்துமா வாகிய பர தத்துவத்தில் அந்தப் பேத மெப்படி யிருக்கக் கூடும்?

மாண்டூக்கியோப நிஷத் 7-வது வாக்கியம்.

ஜாக்கிர முதலிய அவஸ்தை யற்றது, விகார மற்றது, மங்கள கரமானது, மூன்றுவித பேதமற்றது. (சகாதி விசாதி சுவகத பேத மற்றது.)

நிராலம்போபநிஷத்.

இரண்டாவ தற்றதாயும், சகலவித வுபாதி யற்ற தாயும்,.....இருக்கிற சைதன்னியமே பிரமம்.

உத்தரகீதை.

சுசாதீய விசாதீய சுகத பேத ரகிதமான பிரமம்.

பிரமகீதை ஐதரேய உபநிடதார்த்தம்.

சின்மாத்நிரமா யுள்ள செறுஞ் சிவனே திசுழ்வான் யாதுக்கும், முன் மாத்நிரமும் வேறில்லை முற்று மவனே மொழி வற்ற, நன்மாத்நிரமா யான் மர வென் றுரைக்கு நாமத்தினை யுடையான். (2)

என்று முள்ள பிரமாணங்களினால் ஆத்தமா அல்லது சிவம் ஒன்றே யுள்ள தென்றும், அது கூட்ட மில்லாத அசங்க மெனறும், அரைத் தவிர இரண்டாம் பொரு ளின்றென்றும் பெறப்பட்டமையான், அசங்காத்ம வாத மென் றிகழ்ந்தது சாஸ்திர ஞான மில்லாமையும் வேத பாஹியத் தன்மையு மா மென்க.

அவ்வித்துவான் அசங்காத்துமா என்றதின் பொருளைச் சுருதியாகிக ளின் சம்மதப்படி விசாரியாமையால் விபரீதமாய்ப் பொருள் கொண்டு மயங் கிப் போனார். பிரமத்தின் பரியாய நாமங்களி லொன்றான ஆத்தமா அசங்கமா யிருப்ப துண்மையே. சங்க மென்றால் சம்பந்தம். இந்தச் சம்பந்தம் சஜா தீய, விஜாதீய, சுவகத பதார்த்தங்களா லுண்டாகின்றது. மரம் மரத்துடன் சம்பந்தம் சஜாதீயம்; மரம் கல்லுடன் சம்பந்தம் விஜாதீயம்; மரம் தன்னிட த்தி னின்றும் தோற்றிய அரும்பு, பூ, பிஞ்சு, காய், பழங்க ளுடன் சம்பந்தம் சுவகதம். பிரமம் அல்லது ஆத்தமா ஏகமா யிருப்பதாலும் பரிபூரணமா யிரு ப்பதாலும் பிறி தொரு ஆத்தமா இருக்க நியாய மில்லை. ஆதலால் ஆத்தமா வுடனே பிறி தொரு ஆத்தமா சம்பந்தப்படு மென்று சொல்வது கூடாது; கூடாமையால் சஜாதீய சம்பந்த மில்லை. விஜாதீய மாவது ஆத்தமாவுக்கு அநாத்துமா. ஆத்தமா பரிபூரணமா யிருத்தலால் அநாத்துமா இருக்க இட மில்லை. இருக்கு மெனின் ரச்சலிங்கன் சர்ப்ப மிருத்தல் போலாம். சர்ப்பம் பொய் யாதலால் பொய் யுடன் மெய் சம்பந்தப் படாது. இசற்குத் திருட் டாந்தம் ரச்சு: சர்ப்பத் துடன் சம்பந்தப் படாமைபோ லாம். சர்ப்ப மென்ப தொன் றிருந்தா லன்றா அத்துடன் மெய்யாகிய ரச்சு சம்பந்தப் படப்போகி ன்றது? இத்கிருட்டாந்தத்தின் படியே சத்தாகிய ஆத்தமா அசத்தாகிய அநா த்துமா வுடனே சம்பந்தப் படாது. ஆதலால் விஜாதீய சம்பந்த மென்பதும் மறுக்கப் படுகின்றது. இனிச் சுவகத மென்பதும் ஒவ்வாது. யாங்ஙன மென் னின் மரம் அவயவமுடைய தாகலின் அதினின்றும் அரும்பு முதலியன வுண் டாகலாம். பிரமமாகிய ஆத்தமா நிரவயவ முடைய தாகலின் அதி னின்றும் பிற பொரு ளுண்டாகா. உண்டாகாது போகவே சுவகத சம்பந்தமும் சொல் லுதல் கூடாது. இவ்வித நியாயங்களினால் ஆத்தமா அசங்கனென் றேற்படு கின்றது.

வேத விரோத மில்லாத அசங்காத்ம வாதம் அல்லது வைதிக மார்க்கத் தில் ஸ்வேச்சா சாராயும், மேற் காட்டி யுள்ள பிரமாணங்களின்படி அத்தி யாசமா யிருக்கிற சிவோச பேதத்தை யொழித்து,

நடந்தாலு மிருந்தாலு நவின்றாலுந் துயில் கொண்டு  
கிடந்தாலும் விழித்தாலும் கிளர்முடி மன்னவர் முதலோர்  
தொடர்ந்தாலுந் தொழுதாலும் துதித்தாலு மவையித்துக்  
கடந்தாலு மெய்ஞ்ஞானி கமலவிலைப் புனல் போல்வான். (உரு)

என்று சூத சங்கிதை சமாதி விதியிற் கூறிய படி சகச நிஷ்டாபர மாயு மிருந்த வித்தியாரண்யரையும் சங்கரரையும் ஊர் பேரில்லாது இத் தென்

னாட்டிலே பிரசித்தமா யுள்ள முயற்கோடு வித்துவான் 'வேதபாகிய ரொனவும் அசங்கரர் அவ்வித்தியாரணயர் எனவும் பட்டங் கொடுத்தோதுக்கி விடுவதே விவேக்கன் துணிபாம்.' எனக் காரண மின்றி யெழுதியது விசாரணை யின் மையையும் அயோக்கியதையும் காட்டுகின்றது.

'அன்னோர் மத்தியபானஞ் செய்தார்க ளென்பதைச் சங்கர விஜயத்தா லறியலாம்.' என்றார். அன்னோ ரென்பது வித்தியாரணயரையும், சங்கரரை யுங் குறிக்கின்றமையின், இவ்வித்துவ சிரோன்மணி, விஷயங்களைப் புரட்டு வதிலும் ஆட்களை மாறாட்டஞ் செய்வதிலும் கூட மகா வித்வ சிரோன்மணி போலும்! சங்கர ருந் த காலத்திற்கும், வித்தியா ரணயர் இருந்த காலத்திற் கும் அந்நக நூற்றாண்டுகள் வித்தியாசமாக விருத்தல் அந்த வித்தியா ரணய ரது சரித்திரத்தினாலும், அவர் செய்துள்ள அத்வைத சித்தாந்த சாஸ்திரங்க ளினாலும், மரபு வளக்கத்தாலும் நன்கு வெளியாக, அதை யறியாமலும் அந்நி தாரிடத்துக் கேளாமலும் சங்கர விஜயத்தில் இவர் கூறு மாறு இப்பாகத்தி லிருக்கிற தெனக் கூறாமலும் ஸ்வகபோல கற்பனை யாக 'அன்னோர் மத்திய பானஞ் செய்தார்கள்' என்று கூறல் பொய்மையிற் பொய்மையா மெனக். 'அன்றியும் வித்தியாரணயர் செய்த சூதசங்கிதா வியாக்கியான முதலிய பிர கரணங்களால் அவர் வாமசாக்த ரென்பதும், ஸ்வேச்சாசாரமுடையா ரென் பதும் வெளியாகின்றன' என்றார். இதுவும் ஸ்வகபோல கற்பனை யென்றே கொள்க. அன்றெனில், சூதசங்கிதை முதலிய பிரகரணங்களிற் காட்டுக. வாம சாக்த ரென்பதற்கும் ஸ்வேச்சாசார முடையா ரென்பதற்கும் மேற் கூறியுள்ள சமாதானத்தை ஈண்டமைத்துக் கொள்க.

'இன்னும் அவர் செய்திருக்கும் 'பஞ்சதசப் பிரகரண' த்தில் 'அப்ர வேஸ்ய சிதாத்மானம் பிரதக்வஸ்யம் திஹம்சலூகிம், இச்சந்து கோடி வஸ் தூனி நபோததோ கிரந்தி பேதத?' என்கிற வசனத்தால் 'ஞானிகள் அகங் காரத்தைச் சிதாத்மாவைப் பிரவேசிப்பிக்காமல் வேறாகப் பார்க்கிறார்கள். ஆகையால் கோடி வஸ்துக்களை யிச்சக் கட்டிம், கிரந்தி பேதம் வந்து விட்ட படியால் அந்த இச்சைகளினால் அவருக்கு யாதொரு கேடு மில்லை' என்று விளங்குகிறது. ஞானிகளுக்குச் சகல வச்சையு முண்டாகலா மென்று மே விடமே யன்றித் தியான த்பிகை முதலியவைகளிலும் கூறியுள்ளா ராகவின், அவரையும் அவருடைய குருக்களையும் ஸ்வேச்சா சாரப் பிரவர்த்தக சித்தா ந்திகளாகிய வேத பாகிய ரென்பதில் என்ன ஆக்கூப மிருக்கிறது?' என் றார். இதனால் இச்சவ்விஷாண வித்துவ சிரோன்மணிக்கு ஞான சாஸ்திரப் பயிற்சி சிறிது மின்றென விளங்குகின்றது. உண்டேல் தமது அறியாமையை யாவருங் கண்டுகழுமபடி யிவ்வா ரெழுதார்! எழுதார்!!

'ஞானிகள் அகங்காரத்தைச் சிதாத்மாவைப் பிரவேசிப்பிக்காமல் வேறாகப் பார்க்கிறார்கள்.' என்ற வாக்கியத்தில் அகங்காரப் பிரதிபிம்பனா யுள்ள சிதாபாச (சீவன்) னைச் சாட்சியா யுள்ள சிதாத்மா (கூடஸ்தன்) வைப் பிர வேசிப்பிக்காமல் அதாவது சுத்திகா ரசிதம் போன்று ஒருமைப் பாடாய்க் காணாமல் நீரிற் றோன்றும் பிரதி பலனம் போல வேறாகக் கண்டு சிதாபாசன் பொரு ளன்று, கற்பனையா யுள்ளவ னெனக் கழித்து, அச்சிதாபாசனுக்கு அதிஷ்டானமா யுள்ள கூடஸ்தனைக் கண்டு அதாவது கூடஸ்தனாய் நின்று அதிஷ்டானத்தையும் ஆரோபத்தையும் வேறாகக் காண்கிறார்க ளென்று பொருள் படுதலையும், பஞ்சதசப் பிரகரணம் சித்திர தீபிகையில் "தனக்கு ஒரு காலம் சம்சார மில்லை, சம்சாரமும் சம்சாரியும் கற்பித மென்கிற விவே கமே யஞ்ஞானத்தைத் தள்ளுகிறதற்கு உபாயம்", என்றும், "இன்று முதல்

அத்தியாசத்தை விட்டு ஆத்மாவையும், அக்ங்காரத்தையும் வேறு கண்டிரு” என்றும், ஷை திருப்தி தீபிகையில் “காவியம் தர்க்கம் வேளாண்மைகளிலே விழுந்த மனதிற்கு நிதித்தியாசணங் கூடாது” என்றும், “இந்திர ஜாலத்திற் கந்தர்வ நகரத்தைப் பார்க்கிறவன் ஒரு போகத்தை யு மிச்சியாமல் சிகர்த்துக் கொண்டு போகின்றது போலச் சாட்சாத் காரம வந்தவனுக்குச் சகத்துப் பொய்யாய்ப் போனபடியினால் விடயமும் புதிக்கிறவனு மில்லாமல் எண்ணெயற்ற விளக்குப்போ லாசை சங்கற்ப மெல்லா மணைந்துபோம்.” என்றும், “ஞானிக்கு மூன்று சரீரத்தி னத்தியாசமும் போனபடியினால் மூன்று சரீர தாபங்களும் இவனைத் தாபப்படுத்தாது” என்றும், “இத்தனையும் நாமல்லவோ கொன்றோம் என்று படுகளம் பார்க்கிற ராஜாவுக்கு அதனால் திருப்தியே யொழியப் பயமில்லை. இப்படிப்பட்ட போத ஞானுக்குத் தேகாதிக ளிடமாய் வருகின்ற பிரவீர்த்தியினற்றான் நிவீர்த்தியினற்றான் பிரயோசன மேது?” என்றும் இன்னும் இவைபோல் வரும் வாக்கியங்களோடு “ஆகையால் கோடி வஸ்துக்களை யிச்சிக்கட்டும், கிரந்திபேதம் வந்து விட்டபடியால் அந்த விச்சைகளினால் அவருக்கு யாதொரு கேடு மில்லை” என்ற வாக்கியத்தையுங் கூட்டிப் பாக்குமாற்ற லின்றியும், அவ்வாக்கியத்தின் பொருளைக் கவனிக்கும் புத்திக்கூர்மையினறியும், மனதின் றோன்றியபடி ‘அவரையும் அவருடைய குருக்களையும் ஸ்வேச்சாசாரப் பிரவர்த்தக சித்தாந்தித ளாகிய வேதபாகிய ரென்பதில் என்ன ஆகேற்பமிருக்கிறது’ என்றெழுதியது விதவத் திறத்தி னிலக்கணம் போலும் ! எப்பொரு ளளததன்மைத் தாயினும் அப்பொருளில் மெய்ப் பொருளைக் காண்பவராயும், பொரு ளல்லவற்றைப் பொரு ளன்றென்று கழித்துப் பொருளைப் பொரு ளாகக் கொள்பவ ராயு முள்ள அத்வைத ஞானிகள் இக்கமட்ரோம வித்துவ சிரோன்மணி கூற்றின் படி ஸ்வேச்சாசாரப் பிரவர்த்தகராயும் வேதபாகியராயு மாகும்போது சுருதி ஸ்மிருதி புராணே திகாசங்களுக்கும், யுக்தி யனுபவங்களுக்கும் விரோதமாக உலகைச் சத்தென மருண்டு, சத்தி னிலக்கணத்தை யறியு மாற்ற லின்றி மயங்கித் தியங்கிக் கிடந்த துவைதிகளையே வேத பாகிய மாயும் இவரது சித் தாந்தமாயு முள்ள நூல்களி லொன்றான உண்மை நெறி விளக்கம் ஞானிக ளென மருண்டு,

“பாதகங்கள் செய்திடினும் கொலை களவு கள்ளுப்பயின்றிடினும் நெறியல்லா நெறி பற்றி வரினும், சாதி நெறி தப்பிடினும் தவறுகள் செய்திடினும் தனக்கெனவோர் செய லற்றுத் தானதுவாய் நிற்பின்” என்று கூறுகின்றதே. இதுமரத்திரம் நியாயமாமா? பாதகங்கள் செய்தவர்களும், கொலைசெய்தவர்களும், களவு செய்தவர்களும், கள்ளுடித்தவர்களும், வருணசிரம, தருமங்களை விட்டவர்களும் ஸ்வேச்சாசாரப் பிரவர்த்தகரும் வேதபாகியரும் ஆகாரோ?

ஒழிவிலொடுக்கம் அவதத்தைத்தன்மை.

“சாவே பெருநோன்பாய்ச் சந்தற்ற சத்தியர்க்குத் தேவாரங் காலந்தியானமறம்—பாவம் விதிவிருத்தம் பேசுக்கைக்கு வேதாசுமங்கள் அதிசயிக்குமே லுரைப்பாரார்.

பிரபுலிங்கலீலை மருள சங்கராதேவர்கதி.

வல்லனென்றிருப்பினு மிருக்கும்வன்மையொன் றில்லனென்றிருப்பினுமிருக்குமென்றறப் புல்லனென்றிருப்பினுமிருக்கும்பண்ணிய நல்லனென்றிருப்பினுமிருக்கும்ஞானியே.



### சீஞானவள்ளலார்.

கற்பங்குடித்தாலுமாயிறைச்சிதின்ருளும்  
குறவருடன்கூடிக்குனித்தாலும்—இறைவனே  
தானென்னுந்தன்மைசலியாருலகர்க்கு  
நானென்றுசொல்விநடிப்பார்.

### அவிரோதவுந்தியார்.

ஆண்டகையீசனைவின்றியொன்றின்மையால்  
வேண்டியசெய்வாரென்றுந்தீபற  
விதிநிடேதங்களற்றுந்தீபற.

இந்தப் பிரமாணங்களினால் ஞானிகட்கு விதி விலக்குச் சொல்லப்படா தென்றும், இது வேதாகம சாஸ்திர சம்மதமென்றும், அவர்கள் செய்வ தெல்லாம் தவமாகு மென்றும் ஏற்படுவதால் அப்படிப்பட்ட ஞானிகளுக்கு விதி விலக்குகள் கற்பிப்பது சாஸ்திர மரபு தெரியாமையே யாம்; அதோடு தமது சித்தாந்தமும் தெரியாமையேயாம். இவ்வித்துவ கோலாகலர் கூறுகின்ற படி அது குற்றமேயாயின் அதிபத்த நாயனார், சிறுத்தொண்ட நாயனார், கண்ணப்ப நாயனார், அப்பூதி நாயனார், மூர்க்க நாயனார், சத்தி நாயனார், முனையடு வார் நாயனார், செருத்துணை நாயனார், இடங் கழி நாயனார் முதலியவர்களது மீன்பிடித்தல், பிள்ளையைக்கொன்று சமைத்தல், கொலைசெய்து மாமிசம் புசித்தல்; வேளாண் குலத்திற்பிறந்த திருநாவுக்கரசு சுவாமிகளைப் பிராமணர் வணங்கல், குதாடுதல், நாவையறுத்தல், சத்துருக்களைச் சங்கரித்தல், மூக்கையறுத்தல், திருடுதல் முதலிய செய்கைகளைக் குறிப்பாக நிந்தித்துக் குற்றங் கூறியதாகுமே. இவர்க்கு யதார்த்தமாய்ச் சங்கரா சாரியரையும், வித்தியாரண்ணியரையுந் தூஷிக்க வேண்டு மென்கிற எண்ண மில்லை. திருத்தொண்டர் புராணத்தி லுள்ள நாயன்மார்களைத் தூஷிக்க வேண்டு மென்றதே கருத்தாகும். அதை நேரே காட்டாமல் சங்கரா சாரியர் பேரிலும், வித்தியாரண்ணியர் பேரிலும் வைத்துப் போக்குக் காட்டினு ரென்க.

### குதசங்கிதை சமாதிவீதி.

நடந்தாலும் இருந்தாலும் நவின்ருளும் துயில்கொண்டு  
கிடந்தாலும் விழித்தாலும் கிளர்முடி மன்னவர் முதலோர்  
தொடர்ந்தாலும் தொழுதாலும் துதித்தாலும் அவமதித்துக்  
கடந்தாலு மெய்ஞ்ஞானி கமலவிலைப் புனல் போல்வான். (உடு)

என்னு மிச்செய்யுளால் தாமரையிலையின்கண் நீர் பொருந்தி யிருப்பது போற் றேன்றினும் எவ்வாறு பொருந்துத லின்றோ, அவ்வாறே, ஞானி உலக விஷயங்களிற் பொருந்தி யிருப்பதுபோற் றேன்றினும் யதார்த்தத் தில் பொருந்துத லின்றென்றும்,

ஹே ஹே

இனைய ஞானிதனைப் பரனென்றெண்ணு தேவனவமதித்தான்  
அனையபாவி நெடுங்காலம் அள்ளலனைத்தும் அழுந்திடுவான். (உசு)

என்னு மிச் செய்யுளால் இப்படிப்பட்ட ஞானியை யவமதித்தவன் அநேக நாள் நரகத்தில் முழுகுவானென்றும்,



## பிரமகீதை கேளோபநிஷத்.

பரமாத் துவிதஞானியேபரதேவதைதான் அவனேயித்  
திரமாமுத்தியான் இங்குச் செப்பும் பொருள் செய்வினையாலும்  
உரமாந்த தீசிகெளதமனா லுண்டாஞ்சாபவுரையாலும்  
கரமாமதுடர் நெஞ்சதனில்காதல் செய்யாதொருகாலும். (இக)

என்னுமிச் செய்யுளால் பரமாத் துவித ஞானியைத் ததீசியின் சாபத்தாலும் கௌதமரின் சாபத்தாலும் வஞ்சனையுள்ள மனிதர் விரும்பாரென்றும் பெறப்படுதலின், அத்வைதஞானிகளை யிகழ்ந்த இவ்வேதபாகியரும், அநேக நாள் நரகத்தில் முழுகுபவரும், ததீசி கௌதம சாப வயப்பட்ட வஞ்சனை யுள்ள மனிதரு மானாரென்க.

இவ்விஷயங்களை யறியாமையால் 'ஸ்மார்த்தர்களுள்ளாம் அனியாயத்திலன்னே னாரைத் தங்களாசிரியர்களென மயங்கி மடியாநின்றனர்' என்றார். வேத மார்க்கத்துக்குச் சிறிதும் விரோதமின்றி யொழுக்கிய சங்கரரையும் வித்தியாரண்யரையும் ஸ்மார்த்தர்கள் 'அனியாயத்திலன்னே னாரைத் தங்களாசிரியர்களென மயங்கி மடியாநின்றனர்.' என்று வேதபாகிய மதத்தி லொழுகும் இவ் வித்துவ சிரோன்மணி கூறுதல் திரிபுணர்ச்சியா மென்க. இவர் திரிபுணர்ச்சி யுள்ளவ ரென்பது மேலெழுதிய விஷயங்களால் நன்கு விளங்கும். திரி புணர்ச்சி யுள்ள அவைதிக மதஸ்ரான விவர்: திரி புணர்ச்சி யில்லாத சங்கர வித்தியாரண்யர்களை நிரதீசய வின்பத்தை யடைய ஆசிரியர்களாகக் கொண்ட ஸ்மார்த்தர்களை 'மயங்கி மடியாநின்றனர்' என்று கூறுதல் வேதப்புறப் புறச் சமயத்தவரான கிறிஸ்துமதத்தவர் ஆரியர்களை அஞ்ஞானிகளென நழைப்பதுபோ விருக்கிறதென்க.

'வித்தியாரண்யர் வேதத்திற்கும், சூதசங்கிதை, பராசரஸ்மிருதிமுதவிய வற்றிற்கும் வியாக்கியானங்கள் செய்து முக்காற் பங்கு வைதிகத்தைக் கெடுத்தாரேனும், காற் பங்காவது அவரிடத்தி லுண்மை தேறும். சங்கராசாரியர் விஷயமோவெனின், மணற்சோற்றிற் கல்லாராய்வது போலாம்.' என்றனர். சதூர்த்தச வித்தைகட்குக் கட்டுப்பட்டு டொழுகும் எந்தவைதிகரும். வித்தியாரண்யர் வேதத்திற்கும் சூதசங்கிதை முதலியவற்றிற்கும் வியாக்கியானங்கள் செய்து முக்காற்பங்கு வைதிகத்தைக் கெடுத்தாலுங் காற்பங்குவைதிகம் தேறுமென்று புகலுதல் ஒருபோது மின்று. அந்த வித்தியாரண்யர் செய்துள்ள வியாக்கியானங்களும் வேதாந்தநூற்களும் முற்றும் வைதிகமே; அவைதிக வாசனை அவற்றில் அணுத் துணையு மின்றென்று அவைகளே சான்று புகல்கின்றன. வித்யாரணியர்: சங்கராசாரியர் பரம்பரையைச் சேர்ந்தவரும், அவர் வழிப்பட்டவருமானதால், சங்கரர் அபிப்பிராயமும் வித்தியாரணியர் தபிப் பிராயமும் அணுத்துணையும் பேத மின்று. இங்ஙனமாக அவ்விருவரையும் பேதப்படுத்தி யிகழ்ந்தமை அதிலும் காரணமின்றி யிகழ்ந்தமை யறியாமையின் பெருக்கமாமென்க!

'அவரால் ஸ்மார்த்தர்கள் பெற்றிருக்கும் பயன் யாது? எந்த ஸ்மார்த்த தருமங்களை யவர் ஸ்தாபித்தனர் பாவம்! பாவம்!!' என்றார். வைதிகர்களான ஸ்மார்த்தர்கள் பெற்றிருக்கும் பயன் அவைதிகரான விவருக்கு எப்படித் தெரியும்? அவரது சுருதி ஸ்மிருதி புராண வியாக்கியானங்-ளும் நூல்களுமே 'பாவம் பாவம்' என்றது இவருடைய பெரும் பாவப் பெருக்கே யாமென்க! 'அவரைக்காட்டிலும் வைதியனான யாதரிப்பது உசிதமாகும்' என்றார். வைதியனானும் அவருடைய பாஷியத்திற்கு மாறின்றி யிருத்தலின், அதி

இலும் இவருக்கு ஏதுஞ் சாதக மின் நென்க. அதில் ஏதேனும் விரோதமாயிருப்பின் அது அப்பிரமாண மாவதோடு அதை ஸ்மார்த்தர்கள் ஒருபோதும் ஏற்றுக்கொள்ளாரென்க. விரோதமின்றி யிருத்தவினாற்றான் யாவரும் ஏற்றுக் கொண்டிருக்கிறார்களென்க.

‘இப்படி விசார முகத்தால் சாமாஞ்சமாய்ப் போகும் சங்கராசாரியர் வித்தியாரண்யர்களுடைய வாக்குகளுக்கு ஜீவிப்பில்லா தொழிந்தமையால் (அவர்கள் ஏகாத்மவாதமாகிய போலிவேதாந்த மதத்தைச் சாதிக்கவேண்டி) நேர்ந்த படி யெழுதி யிருக்கும் ஸ்ரீ ருத்திர குத்திர பாஷ்ய விஷயத்தில் வித்தியாரண்யருடைய பிரஸ்தாபம் பிரயோசனப்படாமற் போயிற்று’ என்ற ரன்றோ? விசார முகத்தால் பார்க்கு மிடத்து இவரது வாக்கு ஜீவிப்பில்லா தொழிந்ததே யன்றிச் சங்கர வித்தியாரண்யர்க ளுடைய வாக்கு ஜீவிப்பில்லாது போக வில்லை. அது எஞ்ஞான்றும் வச்சிர ஸ்தம்பம்போல் நிலை பெற் றிருப்பது இவ் வாத முகத்தாலேயே கன்கு விளங்கும். ஏகான்ம வாதமே நிலையா யுள்ளது; ஏனையவை சிறிதேனும் நிலை பெறா வென்று “வேதாந்தி” யென்பவர் “சித்தாந்திகளும் ஏகாத்தும வாதிகளே” என்றெழுதிய புஸ்தகத்திற்குப் பதிலெழுதாமல் அடியுண்டவன் அலறுவது போன்று, ‘ஏகாத்தும வாதிகள், ஏகாத்தும வாதிகள்’ என்றெழுதுதல் வெட்கத்திலும் வெட்க மென்க! ஸ்ரீ ருத்திர குத்திர பாஷ்ய விஷயத்தில் வித்தியாரண்யரது பிரஸ்தாபம் பிரயோசனப்படாது போயது ஒருபோது மின்று. இதற்கு இவர் காரணங் கூறாததே போந்த சான்றாகும்.

பூர்வபகஷம்.

“வாசுதேவமனனம்” முதலிய மற்ற மாயாவாத நூல்களும் இத்தன்மையவையாம்.”

சித்தாந்தம்.

பஞ்சதசப் பிரகரணம் சுருதியுத்தி யனுபவத்திற்கு விரோத மில்லாத ஞான சாஸ்திர மென்பது மேலெழுதியவற்றா லெவ்வாறு பெறப்பட்டதோ, அவ்வாறே வாசுதேவ மனனம் முதலியனவும் ஞான சாஸ்திர மென்பதற்கு அனுத்துணையு மாசங்கை யின்றென்க. வாசுதேவ மனன முதலிய நூல்கள் மாயாவாத நூல்களல்ல. மாயையைப் பொய் யெனக் கூறி அதைத் தும்சஞ் செய்யும் மாயா ரகித நூல்களேயாம். பின்னை யெது மாயாவாதநூலென்னின் உலகிற்கு மாயையை முதற் காரணமாகக் கொள்வதும், அதைச் சத்தென்று கொள்வதும், மாயையின் சம்பந்தத்தால் நேரிட்ட துவிதத்தைச் சத்தியமெனக் கொள்வதும், முத்தியில் மாயா பேதத்தால் நேர்ந்த இரண்டு பொருளை அங்கீகரிப்பதுமான சிவ ஞான சித்தி முதலிய வேதபாஷிய நூல்களேயாம். இதன் விரிவு “துவித சைவரே மாயாவாதிகள்” என்ற நூலின்கண் காண்க.

பூர்வபகஷம்.

“நம் வைதிக சைவ மேன்மக்கள் கரும்பிருக்க இரும்பு கடித் தினைப் பாப்போன்று (எத்தனையோ மெய்ஞ்ஞான நூல்கள் அச்சிலேறியும் மலிந்து கிடக்கின்ற இக்காலத்திலும்) பஞ்சதசப் பிரகரண மென்கிற இவ்வபத்த பஞ்சாங்கத்தைப் படித்துக் காலத்தை வீண் போக்கிக் கலங்குவ தென்னையோ?”

சித்தாந்தம்.

இவர் கொண்ட மெய்ஞ்ஞான நூல்க ளென்பன வேதம், ஸ்மிருதி, புராணாதி சதுர்த்தச வித்தைகட்கு மாறுபட்டவை யென, இதற்கு முன் வெளி வந்த “சங்கராசாரியர் அவதார மகிமை” முதல் “அவைதிக சைவ

சண்ட மாருதம் அல்லது துவித சைவர் விடைகளின் மறப்பு” ஊரையி லுள்ள வேத பாஷிய மாயாவாத துவித கண்டன நூல்களால் வெளிப்பட்டு விட்டமையின், அவ்வாறு கண்டிக்கப் பட்ட அஞ்ஞான நூல்களை மெய்ஞ் ஞான நூல்க ளென்று கூறுவது வெற்றுவரையினும் வெற்றுவரையா மென் றொறுத்திக. ஷை பூர்வ பக்ஷ வாக்கியத்தின் றொடக்கத்தில் வைதிக சைவ மேன்மக்க ளென வென்று கூறுகின்றன ரன்றா? இதுவும் ஒறுக்கத் தக்கதே யாம். வேதத்தைப் பசு நூல், மயக்க நூல், உலக நூல், முத்தி பயக்கா நூல், விபசரிக்கும் நூல் எனக் கூறியதோடு; அவ்வேதப் பொருளையும், அவ்வேதப் பொரு ளான அத்வைதத்தையும், அவ் வேதத்தின் வழி நின்ற வைதிகர்களை யும் சதா இகழும் சைவர்: வைதிக சைவர் ஆவ தெங்ஙனம்? அதிலும் அவர் கள் மேன்மக்க ளாவது எங்ஙனமோ? வேதத்தை யிகழும் வேத விரோத சைவர்களை வைதிக சைவ ரென்னல் அமங்கள் வாரத்தை மங்கள் வார மென்னல் போலும், காராட்டை வெள்ளாடு என்னல் போலுமா மென்க. வேத விரோதிகட்கு இரும்பு கரும்பாகவும், கரும்பு இரும்பாகவும் தோன்று வது சகஜம். அது அவர்களுடைய பூர்வ புண்ணிய மில்லாக் குறையேயாம். “தவமுந் தவமுடையார்க்காகும்” என்ற பிரமாணப்படி பூர்வம் செய்த அபுண் ணியமே இவர்களை வேத அசம்பந்திகளாகச் செய்து விட்டது. ‘எத்தனையோ மெய்ஞ்ஞான நூல்கள் அச்சி லேறியும் மலிந்து கிடக்கின்ற இக்காலத்தில்’ என்பதற்குப் பதில் வருமாறு: எத்தனையோ சத்திய வேத நூற்கள் இக்காலத் தில் அச்சி லேறித் தெருத் தெருவாய் மலிந்து கிடப்பதை யிவர் அறிந்திவர் போலும்! அச்சிலேறித் தெருத் தெருவாய் மலிந்து கிடக்கும் பைபிள்கள் சத்திய வேத மாங்கால் சுருதியாதிகட்கு மாறான (அச்சிலேறி மலிந்து கிடக் கும்) இவர் சொல்லும் அஞ்ஞான நூல்கள் மெய்ஞ் ஞான நூல்க ளாகலாம். இவரது அஞ்ஞான நூல்களி லுள்ள வேத பாஷிய விஷயங்க ளெல்லாம் கண்டிக்கப்பட்டுப் போய்விட்டமையாலும், அதற் கிவரேனும் மற்றவ ரேனும் பதில் பேசாது மறைந் தொளிகின்றமையாலும் இனி அவற்றைப் பொய்ஞ் ஞான நூல்க ளென்றே சொல்வது நடுவு நிலைமையும் யோக்கியமும் மென்க. வேதாதி நூல்கட்கும் யுத்தி அனுபவங்கட்கும் மாறுபடாத (வேத பாஷிய கர்த்தரும், சத்த வைதிக சிரோன்மணியு மான வித்தியாரண்ணிய சுவாமிகளா லியற்றப்பட்ட) பஞ்சதசப் பிரகரணமே அபத்த பஞ்சாங்கமாகு மானால், சகல வேத ஸ்மிருதி புராணாதி சதூர்த்தச வித்தைகட்கும் பகையா யுள்ள இவரது பொய்ஞ் ஞானப் பொய்ந் நூல்களின் கதி என்னும் என்னும் என்பதைப் புத்திமான்களே யோசிக்கக் கடவர்கள்! இவர் பஞ்சதசப் பிரகர ணத்தைப் படிப்பது காலத்தை வீண் போக்கிக் கலங்குவது என்பதால், உலகு பொய் யென்று வெறுத்து, வைராக்கிய உபரதி ஞான லேராய் அத்து வித முத்தியைப் பெறும் பாக்கியத்தைப் பெறாத கர்ம்மியிலும் மகா பெருங் கர்ம்மியா யிருப்பா ரென்பதில் சற்றும் ஐயமே யில்லை. இத்தகைய பெருங் கர்ம்மியை யொரு பொருட் படுத்திப் பேசுவ தடாதாயினும் மந்தப் பிரஞ்ஞை யுடைய முழுச்சுக்கள் பூர்வ பக்ஷியா ருடைய வார்த்தையில் மயங்கா வண் ணம் அதை மறுத்துப் பேசுவது கடமையாயிற் றென்க.

பூர்வபக்ஷம்.

“வாசுதேவ மனன முதலிய மாயாவாத நூல்களும் இத்தன்மையவே யாம்”

சித்தாந்தம்.

இதிலும் இவரது பாவ கர்மத்தையே காண்பிக்கின்றார். இவரது வேத பாஷிய சைவமே மாயாவாதமென்றும், அதைச் சொல்லும் நூல்களே மாயா

வாத நூல்க ளென்றும், அத்வைதம் மாயா ரகித வாத மென்றும், அதைச் சொல்லும் நூல்கள் மாயாரகித நூல்க ளென்றும் சுருதியாதிப் பிரமாணங்க ளோடும் யுத்தி அனுபவங்களோடும் “துவித சைவரே மாயா வாதிகள்” முத லிய நூல்களில் விரிவாய்க் காட்டப்பட்டிருக்கின்றன. அதற்கேதும் பதி லிறு த்து மாயாவாத நூல்களைப் பிரமாணமாகக் கொண்டொழுகும் இவர்:மாயை யைத் தும்சூர் செய்யும் மாயா ரகித வாத நூல்களான வாசுதேவ மனன முத லிய நூல்களை மாய வாத நூல்களென நவில்வது நன்றேயோ!

### பூர்வபாஷம்.

“ஹே! சைவச் செல்வர்களே! நீவிர் அச் சுவடிகளைக் கரத்தினுந் தீன் டாதீர்! அம்மதத்தவர் பரிபாகத் தாழ்ச்சியால் அந்நூல்களைப் பயின்று காலம் போக்க வேண்டியது அவர் தலை யெழுத் தாதலின் அன்னோரைத் தடுக்க கில்லேம். நம்மவராகிய உங்களுக்கே இத்துணையும் எடுத்துக் காட்டி எச்சரி க்கப் போந்தேம்.”

### சித்தாந்தம்.

இவர் வார்த்தை வைதிக சைவர்களுக்குச் செவியில் நாராசம் காய்ச்சி விட்டதுபோ லிருக்கும். பின்னை யெவச் செவிக் கினிமையா யிருக்கு மென் னின்; வேதத்தைப் பசுநூல், மயக்கநூல், உலகநூல், விபசாரநூல் என இக ழும் வேதநூல்களும், வேதாந்தப் பெரியோர் நூல்களும், கிரிஸ்தவர் முதலா னோரைப் பின்பான்று வைதிக சித்தாந்தங்களை ஆகேஷிப்பவருமான அவைதிக ரும், வைதிக சைவரெனப் பொருந்தாப் பேர் வைத்தக்கொண் டிருப்பவரு மான வேதப் புறச் சமயிகளுக்கே இனிப்பா யிருக்கு மென்க. அவர்கள் தான் அப்புத்தகங்களைக் கரத்தினுந் தொடமாட்டார்கள்; கண்ணினாலும் ஏறெடுத்தும் பார்க்கமாட்டார்கள். இது அவர்கள் தலையெழுத்தே. இதற்குக் காரணம் ஜந்மாந்தரத்தில் அவர்கள் நற்றவம் புரியாமையே யாம்.

### பிரமகீதை ஐதரேய வுபநிடதார்த்தத்தை யுரைக்கும் அத்தியாயம்.

தத்தமாலானபெத்தவாகியர்தாந்தங்களிற்றாங்கடர்க்கங்கள்  
கத்திடாநிற்கும்பரிசெலாஞ்சுருகியிரு திகள் கருகியதழிக்கும்  
சுத்தமாலிருத்தமாகுமென்றேயென்றுணிவுதொல்பிறவியிற்கழல்வார்  
சித்தமானதுபாயிவற்றிலேகாதல்செய்யுமுன்செய்ததிவினையால். (சு)

காதலாற்றத்தங்கடவுளருளால்காலபாகத்தினால்அறத்தால்  
போதராதவினால்வேதவாதத்தைப்பொருந்துவர்புகன்றஅவ்வடைவே  
வேதவாதத்தைமேவுநல்வினையால்விருப்பினாலன்றிமேவினருஞ்  
சாதலானதும்பிறத்தலுமில்லாததற்பதந்தன்னையேசார்வார். (எ)

வான்கருகியமறைவழியைவிட்டுமேற்  
றான்கருதுதல்சதுரன்றுதன்கையில்  
தேன்கமழ்திரனையச்சிந்திச்சந்தியாக்  
கூன்கையில்விழந்துளிகொண்டதன்மையே. (அ)

பொருள்கொண்டமறைநின்றபுகல்கின்றதுணரா  
மருள்கொண்டசமயங்கண்மதிகொண்டுகதியா  
யருள்கொண்டபரவிற்பமடைகின்றஅவர்போல்  
இருள்கொண்டுபொருள்கண்டஅவரன்றியிவரார். (க)

வேதஞ்சொனபடியொழியவேறுஞ்சிலகலகனினே  
யோதுந்திறமருவிமறையோதுஞ்சிவனிருகமலப்  
பாதந்தொழினைவிளர்கள் பாசண்டிகளெனவறிக  
தீதொன்றியவர்களுடிகேசருங்கலர்களுமவர்கள்.

(கக)

மையறுவேதமார்க்கமறந்துபாசண்டமார்க்கக்  
கையரான்மயக்கப்பட்டுக்கவியுகந்தன்னிலுள்ளோர்  
மெய்யுணர்வனந்தானந்தமேனியாஞ்சிவனைப்பூசை  
செய்யவாதரியார்செய்வார்தம்மையுஞ்செய்யவொட்டார்.

(கங)

தருமதறிவில்பாசண்டர்தங்களை  
மருவலால்வேதமாவாக்கியப்பொருள்  
கருதிடாரதுகரமணியிற்காட்டிடுங்  
குருவையும்வழிபடார்குதர்க்கமேவலார்.

(கக)

ஹே கேனோபநிடதாரீந்த முரைகீதும் அத்தியாயம்.

பரமாத்துவிதஞானியே பரதேவதைதானவனையித்  
திரமாமுத்தியானிங்குச்செப்பும் பொருள்செய்வினையாலும்  
உரமாந்ததிசிகௌதமனாலுண்டாஞ்சாபவுரையாலும்  
கரமாமனுடர்நெஞ்சதனிற் காதல்செய்யாதொருகாலும்.

(கச)

ஹே பிரகதாரணிய உபநிடதத்தீல் மைத்தீரேயப் பிராமணீத்தம்.

வேதநூல்மிருதிபுராணம்அத்தவிதமெய்ம்மையேவிளம்பமெய்த்தர்க்கம்  
சாதியாநிற்கத்தத்துவஞானத்தவருயிப்பொருளையேசார  
ஆதியாஞ்சிவனொராயணனானிங்குத்தமபேதமாயிருக்க  
வாதியாமொருவர்க்கிதையனாதரித்தல்மாயையினுடையவல்லபமே.

(கச)

கூர்மபுராணம் திருக்கலியாணம்.

அருமாமறைகண்முழுவதுமென்சத்தியாகுமாங்கவைகள்  
திருமாலுந்தித்தடம்பூத்தசெல்வன்முன்னைப்படைப்பதனில்  
ஒருநான்மறையாம்பெயரோடுநடக்குமன்னூல்வழியொழுகார்  
மருவார்முத்திவீடதனின்மம்மருநூல்வலைப்பட்டே.

(கக)

வேதவொழுககமிகழ்ந்து புல்லர்விரகின்றம்போற்றனிபுணையுந்  
திதுநூலின் வழிசென்றோர்செல்வர்நரகர்க்கத்திகளாய்  
ஆதறன் னாற்புன்சமயங்கற்றோர்முகத்தினருமறைகள்  
ஒதியுணர்ந்தமுதுக்குறைவினுரவோர்சிறிதுநோக்காரால்.

(சௌ)

சாறுவாங்கம்காபாலஞ்சாற்றும்பாஞ்சராத்திரநூல்  
மாறுசெய்யும்வாமமுளமயக்கச்செய்தநூலாகும்  
தேதியிந்துற்படிநின்றோரிவற்றையுலகிற்செப்புவோர்  
பாறுதுடருநரகத்தினளப்பில்காலம்படிந்திவொர்.

(சக)

வேதநூல்களவற்றின்வழிவிரட்டாஞ்சவாயம்பூமனுமன்  
ஒதுநூல்கள்வியாதமுனியுரைத்தநூல்களவற்றின்வழி  
திதிலருமாமறைக்கிழவர்செப்புநூல்களனைத்துமே  
நீதிநூல்களவற்றின்வழிநின்றோர்நெறியினின்றோரே.

(சஉ)

விஷ்ணுபுராணம் 6-ம் அம்சம் கலிதருமம்.

“இப்படியாக வருணசிரம தருமங்கள் கெட்டு வேதமார்க்கமே யொளித் துப்போகப் பாஷாண்ட மதங்களைக் கைக் கொண்டு ஜனங்கள் நடப்பதினால் அதருமம் விருத்தியாவது பற்றி ஆயுள் குறைத்துவிடும்.....எப்போது பாஷாண்டர் விருத்தியாகிறார்களோ, எப்போது வேதமார்க்கத்தை யனுசரித்த சற்புருஷருக்குத் தீங்குநேரிடுகின்றதோ, எப்போது தருமவாண்களுடைய எத் தனம் கெட்டுப்போகின்றதோ, அப்போது கலிமுதிர்ந்துகிறதென்றறிந்து கொள்ளவேண்டும்.....எப்போது வேதஞ்சொல்லுங் காரியங்களிலே பிரீதியில்லாமல் பாஷாண்ட வாக்கியங்களிற் பிரீதி யுண்டாகின்றதோ, அப் போது கலி மகா பலம்பொருத்தி யிருக்கிறனென் றறியவேண்டும்.

இந்தச் சற்பிரமாணங்களினால் வேத விரோதிகள் வேத மார்க்கத்தை விட்டு மயக்க முள்ள புன் சமயங்களை அனுசரித்து வேத மகாவாக்கியப் பொருளைக் கருதாமல் குதர்க்கம் பேசுவார்க் ளென்றும், ஷை புன்சமயிக ளான மயங்கிய பெத்தவாதியர்கள் வீண் தர்க்கம்பேசிச் சுருதி ஸமிருதிகளின் பொருளை அழித்துச் சமநமரணத்திற் கழலுவார்களென்றும், வேதம் ஸமிருதி புராணங்கள் அத்வைத உண்மையினையே சொல்லுகின்றனவென்றும், தர்க்கமும் அதையே சாதிக்கின்றதென்றும், தத்துவஞானிகளும் அவ்வத்துவிதப் பொருளையே அடைகிறார்களென்றும்; சிவன் சொல்லிய ஈசுவரகீதையும், நாராயணர் சொல்லிய பகவத் கீதையும், பிரமன் சொல்லிய பிரம கீதையும் ஒரே விதமாய் அத்வைதத்தையே சொல்லுகின்றன வென்றும், இங்ஙனமாயும் அத்வைதத்தை அநாதரித்தல் மாயாவல்லப மென்றும், ததீசி கௌதம ருடைய சாப வயப்பட்டவர்கள் அத்வைதத்தை விரும்ப மாட்டார்க் ளென்றும்; இவர்கள் பாஷாண்டிகளென்றும், எப்போது வேதவிரோதமான பாஷாண்டவாக்கியங்களிற் பிரீதியுண்டாகிறதோ, அப்போது கலியினது பலம் அதிகமாயிருக்கிறதென் றறிய வேண்டுமென்றும் ஏற்படுவதால் அதைப் பொய் படுத்தாமல் அதற் கிலக்கியமாக இவ்வரதத்தர் நடந்து சாட்சி காட்டுகின்றார். உலகில் எப்போதும் புண்ணியவான்களும் இருப்பார்கள்; பாவினரும் இருப்பார்கள். அவர்களில் புண்ணியவான்கள் வேத சாஸ்திரங்களின் வழி நின்று சற்கிருத்தியங்கள் செய்தால், பாவிகள் வேத சாஸ்திரத்தை யெதிர்த்துத் தூஷித்து அவைகளுக்கு விரோதமான துர்க்கிருத்யஞ் செய்கின்றார்கள். அவ்வாறே இக்காலத்தில் சிலர் வேத சாஸ்திரங்களை யிகழ்ந்தும் அவைகளுக்குக் கட்டுப் படாமல் நடந்தும், அவைகட்கு விரோதமான சில தப்புமார்க்கங்களை யேற்படுத்திக்கொண்டும், அத்தப்பு மார்க்களின் வழி நின்றவர்களைப் புகழ்ந்தும், அது தப்புமார்க்க மென்றறிந்து அதன்வழி நிஸ்ஸாதவர்களை இகழ்ந்தும் அநர்த்தம் செய்துகொண்டு வருகின்றார்கள். அவர்களில் இவ்வரதத்தரும் ஒருவராகவிருக்கின்றனர். இவர் வேதசாஸ்திர விரோதமாகப் பல விஷயங்களைப் பன்முறை பெழுதி அப்போ தப்போது மறுக்கப் பட்டிருக்கிறார். அதுபோல் இப்போதும் வேத சாஸ்திர சம்மதமா யிராநின்ற ‘பஞ்சதசப் பிரகரண’த்தை அநியாயமாய்த் தூஷித்தார். அது பொறுக்காமையால் அந்தத் தூஷணையைப் பரிகாரஞ்செய்து இவ்விஷயத்தை இன்று முடித்தோம். இவ்வாறு இவர் காலத்தை வீணுக்க தீய வழியிலேயே செலுத்துவது மிக விசனிக்கத்தக்கதாம்! “கற்க கசடறக் கற்பவை கற்றபின்நிற்க அதற்குத்தக” என்ற நாயனார் நீதிவாக்கியத்தை இவர் பொருட் படுத்தவில்லை. அதனால் கல்வியின் பயனைப் பெறாது பயனின்மையினையே பெற்று இந்த ஜன்மத்தை வீணுக்கிவிட்டார். வீணுக்கிவிட்டதோடு போகாது வருகிற ஜன்மத்துக்கு வேண்டிய பாவமூட்டடையையு யிப்போது

சம்பாதித்துக் கொண்டார். இனியேனும் வீண் துஷேஷத்தை விட்டுச் சுருதி  
ஸ்மிருதிபுராணதிகளின் வழிநின்று, அவைகட்டுவிரோதமான தப்பு வழியை  
விட்டு விவசயச் சற்கருமங்கள் புரந்து நிற்கதி யடைந்து க்ஷேபப்படுவாராக.  
இதை யெருமுறையன்று, பன்முறையுஞ் சொன்னதாக மனதில் கொள்ளக்  
கடவர்!

தீயவைதீய பயத்தலால் தீயவை  
தீயினும் அஞ்சப்படும். (குறள்.)

முற்றிற்று.

